
ସ୍ବାମୀ ବିବେକାନନ୍ଦ 


ଭଗବାନ କୃଷ୍ଣ ଗୀତାରେ କହିଛନ୍ତି ଯେତେବେଳେ ଧର୍ମର କ୍ଷୟ ହୁଏ ଏବଂ ପାପର 
ପ୍ରବଳତା ବଢ଼େ, ସେତେବେଳେ ମୁଁ ମାନବଜାତିର କଲ୍ୟାଣ ପାଇଁ ଅବତାର ହୋଇ 
ଜନ୍ମ ଲାଭ କରେ । ଏହି ନନଷ୍ଟପ୍ରାପ୍ତ ଜଗତରେ ସର୍ବତ୍ର ସାମାନ୍ୟ ଭାବରେ ଏବଂ 
ଭାରତବର୍ଷରେ ବିଶେଷ ଭାବରେ ଯେତେବେଳେ ପାପର ବୃଵି ଏବଂ କୌଣସି 
କାରଣବଶତଃ ସମାଜରେ ସଂସ୍କାର କିମ୍ବା ନବନିର୍ମାଣର ଆବଶ୍ଯକତା ହୁଏ, 
ସେତେବେଳେ ଏପରି ସଚ୍ଚା ସଂସ୍କାରକ ଏବଂ ମାର୍ଗଦର୍ଶକ ପ୍ରକାଶ ହୁଅନ୍ତି, ଯାହାଙ୍କର 
ଆତ୍ସବଳ ଦ୍ଵାରା ସାମୟିକ ପରିସ୍ଥିତି ଉପରେ ବିଜୟ ପ୍ରାପ୍ତ ହୁଅନ୍ତି । ପ୍ରାଚୀନ ସମୟରେ 
ଯେତେବେଳେ ପାପ ଓ ଅନାଚାର ପ୍ରବଳ ହୋଇଯାଇଥିଲା, ସେତେବେଳେ ଭଗବାନ 
କୃଷ୍ଣ ଆସିଥୁଲେ ଏବଂ ଅନୀତି ଓ ଅତ୍ୟାଚାର ନିଆଁକୁ ଲିଭାଇ ଥିଲେ | ଏହାର ବହୁତ 
ଦିନ ପରେ ନିଶ୍କୁରତା, ବିଳାସିତା ଏବଂ ସ୍ବାର୍ଥପରତା ବଢ଼ି ବଢ଼ି ଚାଲିଲା, ସେତେବେଳେ 
ଭଗବାନ ବୁଦ୍ଧ ଜନ୍ମ ଲାଭ କଲେ ଏବଂ ତାଙ୍କର ଉପଦେଶ ଧର୍ମଭାବର ଏପରି ଧାରା 
ପ୍ରବାହିତ କରିଦେଲା, ଯାହା ଫଳରେ କେତେ ଶହ ବର୍ଷ ପର୍ଯ୍ୟନ୍ତ ଜଡ଼ବାଦ ମୁଣ୍ଡଟେକି 
ପାରିଲାନାହିଁ । କିନ୍ତୁ ସମୟର ପ୍ରବାହରେ ଏହି ଉଚ୍ଚ ଆଧ୍ଯାତ୍ସିକ ଶିକ୍ଷାକୁ ମଧ୍ଯ ଘୁଣ 
ଖାଇଗଲା ଏବଂ ତା'ର ଆଢୁଆଳରେ ଗର୍ବ ଓ ଦୁଷ୍ଟ ପ୍ରକୃତି ପୁଣି ଜୋର ଧରି 
ପକାଇଲା, ସେତେବେଳେ ଶଙ୍କରାଚାର୍ଯ୍ୟ ଅବତାର ଗ୍ରହଣ କଲେ ଏବଂ ନିଜର 
ବାଗ୍ପିତା ଏବଂ ଯୋଗବଳରେ ଧର୍ମର ପରଦା ଆଢୁଆଳରେ ହେଉଥିବା ମନ୍ଦ କାର୍ଯ୍ୟକୁ 
ମଞ୍ଜି ସହିତ ଉପାଡ଼ି ଦେଲେ । ଏହା ପରେ କବୀର ସାହେବ ଏବଂ ଚୈତନ୍ୟ 
ମହାପ୍ରଭୁ ପ୍ରକଟିତ ହେଲେ ଏବଂ ନିଜର ଆତ୍ସସିଵିର ମୋହର ଲୋକଙ୍କର ହୃଦୟରେ 
ଲଗାଇ ଦେଲେ । 

୪ ସ୍ଵାମୀ ବିବେକାନନ୍ଦ 


ଖ୍ରୀଷ୍ଟଙ୍କର ପରବର୍ଭୀ ଶତାଦ୍ଦୀର ପ୍ରାରମ୍ଭରେ ଜଡ଼ବାଦ ପୁନଶ୍ଚ ମୁ୍ଡଟେକି ଉଠିଲା 
ଏବଂ ଏଥରକ ଏହାର ଆକ୍ରମଣ ଅତ୍ୟନ୍ତ ପ୍ରବଳ ଥଲା, ଅସ୍ତ୍ର ଥଲା ଅମୋଘ ଏବଂ 
ସାହାଯ୍ୟକାରୀମାନେ ଏତେ ଶକ୍ତିମାନ ଥଲେ ଯେ ଭାରତର ଆତ୍ସବାଦକୁ ତା” ସମ୍ମୁଖରେ 
ମୁଣ୍ଡ ନଇଁବାକୁ ପଡ଼ିଲା ଏବଂ କିଛି ଦିନ ମଧ୍ୟରେ ହିମାଳୟଠାରୁ କନ୍ୟାକୁମାରୀ ଏବଂ 
ଅଟକରୁ କଟକ ପର୍ଯ୍ୟନ୍ତ ଏହାର ପତାକା ଉଡିବାକୁ ଲାଗିଲା । ଆମର ଆଖୁ ଏହି 
ଭୌତିକ ପ୍ରକାଶ ସମ୍ମୁଖରେ ଝଲସି ଗଲା ଏବଂ ଆମ୍ଭେମାନେ ଆମର ପ୍ରାଚୀନ 
ତର୍ତଜ୍ଞାନ, ପ୍ରାଚୀନ ଶାସ୍ତ୍ର ବିଜ୍ଞାନ, ପ୍ରାଚୀନ ସମାଜ ବ୍ୟବସ୍ଥା, ପ୍ରାଚୀନ ଧର୍ମ ଏବଂ 
ପ୍ରାଚୀନ ଆଦର୍ଶକୁ ତ୍ୟାଗ କରିବାକୁ ଆରମ୍ଭ କରିଦେଲେ । ଆମ ମନରେ ଦୃଢ଼ଧାରଣା 
ହୋଇଗଲା ଯେ ଆମେ ବହୁତ ଦିନରୁ ରାସ୍ତା ଭୁଲି ଯାଇଛୁ ଏବଂ ଆତ୍ଲାଂପରମାତ୍ସାର 
କଥା କେବଳ ମତ୍ର ଭ୍ରମ । ପ୍ରାଚୀନ କାଳରେ ହୁଏତ ଏଥରେ କିଛି ଲାଭ ହୋଇଛି, 
କିନ୍ତୁ ବର୍ଭମାନ ସମୟୋପଯୋଗୀ ନୁହେଁ ଏବଂ ଏହି ରାସ୍ତାରୁ ହଟିଯାଇ ଆମେ ନୂତନ 
ରାଜମାର୍ଗ ନ ଧରିଲେ, କିଛି ଦିନ ମଧ୍ଯରେ ଏହି ବିଶ୍ଵ ଲୋପ ପାଇ ଯିବ । 

ଏହିପରି ଏକ ସମୟରେ ଭାରତଭୂମିରେ ପୁଣି ଜଣେ ମହାପୁରୁଷଙ୍କର ଆର୍ବିଭାବ 
ହେଲା, ଯାହାଙ୍କର ହୃଦୟରେ ଆଧ୍ାତ୍ମିକ ଭାବନାର ସମୁଦ୍ର ଲହଡି ଭାଙ୍ଗୁଥଲା, ଯାହାଙ୍କର 
ବିଚାର ଥଲା ଅତ୍ଯନ୍ତ ଉଚ୍ଚ ଏବଂ ଦୃଷ୍ଟି ଥଲା ଦୂରଗାମୀ; ଯାହାଙ୍କର ହୃଦୟ 
ମାନବପ୍ରେମରେ ପରିପୂର୍ଣ ଥଲା । ତାଙ୍କର ସତ୍ୟ ଆହ୍ଵାନ କ୍ଷଣିକ ମାତ୍ରେ ଜଡ଼ବାଦୀ 
ସଂସାରରେ ଉଚତ୍ତାଳ ସୃଷ୍ଟି କଲା । ସେ ନାସ୍ତିକମାନଙ୍କ ଗଡ଼ ମଧ୍ଯରେ ପ୍ରବେଶ କରି 
ପ୍ରମାଣ କରିଦେଲେ ଯେ ତୁମେ ଯାହାକୁ ଆଲୋକ ବୋଲି ବିଚାର କରୁଛ, ତାହା 
ବାସ୍ତବରେ ଅନ୍ଧକାର ଏବଂ ଏହି ସଭ୍ୟତା ଯାହା ଉପରେ ତୁମର ଏତେ ଗର୍ବ, ଏହା 
ପ୍ରକୃତ ସଭ୍ୟତା ନୁହେଁ । ଏହି ସତ୍ୟ ବିଶ୍ଵାସ ଶକ୍ତି ପୂର୍ଣ ଭାଷଣ ଭାରତ ଉପରେ ମଧ୍ଯ 
ଜାଦୂକରି ପ୍ରଭାବ ପକାଇଲା ଏବଂ ଜଡ଼ବାଦର ପ୍ରଚଣ୍ଡ ସ୍ରୋତ ତା” ସମ୍ମୁଖରେ ସତେ 
ଯେପରି ବିରାଟ ପ୍ରାଚୀର ଛିଡ଼ା ହେବାର ଦେଖୁଲା, ଯାହାର ମୂଳକୁ ହଲାଇବା କିମ୍ବା 
ତା ଉପରଦେଇ ଚାଲିଯିବା ତା ନିକଟରେ ଅସାଧଯ କାର୍ଯ୍ୟ ହୋଇଥିଲା । 

ବର୍ଗମାନ ଆମେ ଆମର ସମାଜ-ବ୍ୟବସ୍ଥା, ଆମର ବେଦଶାସ୍ତ୍ଟ ଆମର ରୀତିନୀତି 
ଏବଂ ଆମର ଧର୍ମକୁ ଆମେ ଅତ୍ଯନ୍ତ ସମ୍ମାନର ସହିତ ଦେଖୁଛନ୍ତି । ଏହି ସେହି 
ପୁଣ୍ୟାତ୍ନାଙ୍କର ଉପଦେଶର ଫଳ । ଯାହାଦ୍ଵାରା କି ଆମେ ପ୍ରାଚୀନ ଆଦର୍ଶକୂ ପ୍ରଜା 

ସ୍ଵାମୀ ବିବେକାନନ୍ଦ ୫ 


କରିବାକୁ ପ୍ରସ୍ତୁତ ହେଉଛନ୍ତି ଏବଂ ୟୁରୋପର ବୀର ପୁରୁଷ ଏବଂ ଯୋଦ୍ଧା, ବିଦ୍ଵାନ୍‌ 
ଏବଂ ଦାର୍ଶନିକ ଆମର ବିଦ୍ଵାନ ଏବଂ ମନିଷୀଙ୍କ ସମ୍ମୁଖରେ ସାମାନ୍ୟ ପିଲାପରି 
ପ୍ରତୀତ ହେଉଛନ୍ତି । ବର୍ରଗମାନ ଆମେ କୌଣସି କଥାକୁ, ତାହା ହୁଏତ ଧର୍ମ ଏବଂ 
ସମାଜବ୍ୟବସ୍ଥା ସହିତ ସଂପର୍କ ରଖେ କିମ୍ବା ଜ୍ଞାନ ବିଜ୍ଞାନ ସହିତ, କେବଳ ଏଥପାଇଁ 
ମାନିଯିବାକୁ ପ୍ରସ୍ତୁତ ହେଉ ନାହାନ୍ତି ଯେ ଏହା ୟୁରୋପରେ ପ୍ରଚଳିତ । କିରୁ ଏଥୁପାଇଁ 
ଆମେ ଆମର ଧର୍ମଗ୍ରନ୍ଧ ଏବଂ ପ୍ରାଚୀନ ପୂର୍ବକ ମାନଙ୍କର ମତ ଜାଣିବାକୁ ଯତ୍ନ 
କରୁଛେ ଏବଂ ସେମାନଙ୍କର ନିର୍ଦ୍ଦେଶକୁ ମାନୁଛୁ ଏବଂ ଏହି ସମସ୍ତ ବ୍ରହ୍ମଲୀନ ସ୍ଵାମୀ 
ବିବେକାନନ୍ଦଙ୍କର ଆଧ୍ଧାତ୍ଧିକ ଉପଦେଶର ଚମଜ଼୍ାର ଅଟେ । 

ସ୍ବାମୀ ବିବେକାନନ୍ଦ ଅଛ ବୟସରେ ଦେହ ତ୍ୟାଗ କରିଥିଲେ | ଦୁଃଖ ଏହା ଯେ 
ସେ ତାଙ୍କର ଯୌବନ ସମୟରେ ହିଁ ଏହି ସଂସାର ଛାଡି ଚାଲିଗଲେ ଏବଂ ତାଙ୍କର 
ମହାନ୍‌ ବ୍ୟକ୍ତିତ୍ବ ଦ୍ଵାରା ଦେଶ ଓ ଜାତିକୁ ଯେତିକି ଉପକାର ହେବା କଥା ସେତିକି 
ହୋଇ ପାରିଲା ନାହିଁ । ୧୮୬୩ ମସିହାରେ ସେ ଏକ ପ୍ରତିଷ୍ଠିତ କାୟସ୍ଥ ବଂଶରେ 
ଜନ୍ମଲାଭ କରିଥିଲେ । ପିଲା ଦିନରୁ ତାଙ୍କର ଭବିଷ୍ୟତ ବାରି ହୋଇପଡୁଥଲା । 
ଇଂରାଜୀ ବିଦ୍ୟାଳୟରେ ଶିକ୍ଷାଲାଭ କରିଥିଲେ ଏବଂ ୧୮୮ ୪ ମସିହାରେ ବି.ଏ.ଡିଗ୍ରୀ 
ହାସଲ କଲେ | ସେ ସମୟରେ ତାଙ୍କର ନାମ ଥଲା ନରେନ୍ଦ୍ର ନାଥ ଦତ୍ତ | କିଛିଦିନ 
ପର୍ଯ୍ୟନ୍ତ ସେ ବ୍ରାହ୍ମସମାଜର ଅନୁଗାମୀ ରହିଥିଲେ । ପ୍ରତ୍ୟେକ ଦିନ ପ୍ରାର୍ଥନାରେ 
ଯୋଗ ଦେଉଥିଲେ ଏବଂ ଯେହେତୁ ତାଙ୍କର ସ୍ବର ଅତ୍ୟନ୍ତ ମଧୁର ଥଲା, ଏଥୁପାଇଁ 
କୀର୍ରନ ସମାଜରେ ମଧ୍ଯ ସାମିଲ ହେଉଥିଲେ, ମତ୍ର ବ୍ରାହମସମାଜର ସିବ୍ଧାନ୍ତ ତାଙ୍କର 
ତୃଷା ନିବାରଣ କରି ପାରିଲା ନାହିଁ । କେବଳ କୌଣସି ପୁସ୍ତକରୁ ଦୂଇ ଚାରୋଟି 
ଶ୍ଲୋକ ପଢିଦେଲେ, କିଛି ବିଧବିଧାନକୁ ପାଳନ କରିଦେଲେ ଏବଂ ଗୀତ ଗାଇଦେବା 
ଧର୍ମ ନୁହେଁ ବୋଲି ସେ ଜାଣିଥିଲେ । କିଛିଦିନ ପର୍ଯ୍ୟନ୍ତ ସତ୍ୟ ଅନୁସନ୍ଧାନରେ ସେ 
ଇତଃସ୍ତତଃ ବୁଲିଲେ । 

ସେହି ସମୟରେ ଶ୍ରୀ ରାମକୃଷ୍ଣ ପରମହଙଂସଙ୍କ ପ୍ରତି ଲୋକଙ୍କର ଶ୍ରବ୍ଧା ଥଲା | 
ଉଦୀୟମାନ ଯୁବକ ନରେନ୍ଦ୍ର ନାଥ ମଧ୍ଯ ତାଙ୍କ ସଂସ୍ତର୍ଶରେ ଆସି ତାହାର ସୁଯୋଗ 
ନେବାକୁ ଚେଷ୍ଟା କଲେ ଏବଂ ଧ୍ୂରେ ଧ୍ୂବରେ ସେହି ଉପଦେଶ ଦ୍ଵାରା ଏତେଦୂର 
ପ୍ରଭାବିତ ହୋଇ ପଡିଲେ ଯେ ତାଙ୍କର ଭକ୍ତମଣ୍ଡଳୀରେ ସମ୍ମିଳିତ ହୋଇଗଲେ ଏବଂ 

୬D ସ୍ଵାମୀ ବିବେକାନନ୍ଦ 


ଏହି ପ୍ରକୃତ ଗୁରୁଙ୍କଠାରୁ ଆଧ୍ଯାତ୍ସିକ ତନ୍ତ୍ର ଏବଂ ବେଦାନ୍ତ ରହସ୍ୟ ସ୍ଵୀକାର କରି ନିଜର 
ଜିଜ୍ଞାସା ଦୃପ୍ତି କଲେ । ପରମହଂସଜୀଙ୍କର ମହାସମାଧ୍ୟ ପରେ ନରେନ୍‌ ସନ୍ନ୍ୟାସ 
ଗ୍ରହଣ କଲେ । ସେ ସ୍ଵାମୀ ବିବେକାନନ୍ଦ ନାମରେ ପ୍ରସିଦ୍ଧ ହେଲେ । ତାଙ୍କର 
ଗୁରୁଭକ୍ତି, ଗୁରୁ ପୂଜା ଚରମ ପର୍ଯ୍ୟାୟରେ ପହଞ୍ଚିଥଲା ! କୌଣସି ସମୟରେ ଯଦି 
ସେ ତାଙ୍କ ସଂପର୍କରେ ଆଲୋଚନା କରୁଥିଲେ, ସେତେବେଳେ ତାଙ୍କ ସଂପର୍କିତ 
ଗୋଟିଏ ଗୋଟିଏ ଶବ୍ଦକୁ ଶ୍ରଦ୍ଧା ଓ ସମ୍ମାନର ସହିତ ଆଲୋଚନା କରୁଥିଲେ । “ମୋ 
ଗୁରୁଦେବ” ଶୀର୍ଷକରେ ସେ ନ୍ୟୁୟର୍କ ଠାରେ ଏକ ବିଦ୍ଵଭାପୂର୍ଣ୍ ଭାଷଣ ପ୍ରଦାନ 
କରିଥଲେ, ଯେଉଁଥିରେ ପରମହଂସଜୀଙ୍କର ଗୁଣଗାନ ଅତ୍ୟନ୍ତ ଶ୍ରଦ୍ଧା ଓ ଉତ୍ସାହର 
ସହିତ କରାଯାଇଥିଲା | 

ସ୍ଵାମୀ ବିବେକାନନ୍ଦ ଗୁରୁଦେବଙ୍କ ସହିତ ହୋଇଥିବା ପ୍ରଥମ ଦର୍ଶନ ସଂପର୍କିତ 
ବର୍ଣ୍ଣନା ଏପରି ଭାବରେ କରିଛନ୍ତି ଦେଖବାକୁ ଅତ୍ଯନ୍ତ ସାଧାରଣ ମଣିଷ 
ଜଣାପଡୁଥଲେ । ତାଙ୍କର ରୂପରେ କୌଣସି ବିଶେଷତ୍ଵ ନଥୁଲା । କହିବା ଥଲା 
ଅତ୍ୟନ୍ତ ସରଳ ଓ ସିଧା | ମୁଁ ମନରେ ଭାବିଲି ଯେ ଏହା କ”ଣ ସମ୍ଭବ ଯେ ଏ 
ହେଉଛନ୍ତି ସିଵଧପୁରୁଷ । ମୁଁ ଧୂରେ ଧ୍ୂରେ ତାଙ୍କ ସମ୍ମୁଖରେ ପହଞ୍ଚିଗଲି ଏବଂ ତାଙ୍କୁ 
ଏହି ପ୍ରଶ୍ନ ପଚାରିଲି, ଯାହା ମୁଁ ପୂର୍ବରୁ ଅନ୍ୟମାନଙ୍କୁ ପଚାରିଥଲି, “ ମହାରାଜ ! 
ଆପଣ କ'ଣ ଭଶ୍ବରଙ୍କ ଅସ୍ତିତ୍ଵ ସଂପର୍କରେ ବିଶ୍ଵାସ ରଖନ୍ତି ?” ସେ ଉତର ଦେଲେ, 
“ ହଁ ! ” ମୁଁ ପଚାରିଲି, କ'ଣ ଆପଣ ତାଙ୍କ ଅସ୍ତିତ୍ଵ ସିଦ୍ଧ କରିପାରିବେ ? ଉତ୍ତର 
ମିଳିଲା- “ ମୁଁ ତାଙ୍କୁ ଠିକ୍‌ ଏପରି ଦେଖେ, ଯେପରି ତୁମକୁ ଦେଖୁଛି । ” 

ପରମହଂସଜୀଙ୍କ କଥାରେ କିପରି ଏକ ବିଦ୍ୟୁତ୍‌ ଶକ୍ତିଥିଲା, ଯାହା ସଂଶୟବାଦୀଙ୍କୁ 
ତତ୍କ୍ଷଣାତ୍‌ ଠିକ୍‌ ରାସ୍ତାରେ ପହଞ୍ଚାଇ ଦେଉଥଲା ଏବଂ ଏହି ପ୍ରଭାବ ସ୍ଵାମୀ 
ବିବେକାନନ୍ଦଙ୍କ ବାଣୀ ଓ ଦୃଷ୍ଟିରେ ମଧ୍ଯ ଥୁଲା । ପୂର୍ବରୁ ଉଲ୍ଲେଖ କରିଛି ଯେ 
ପରମହଂସଜୀଙ୍କର ପରମଧାମ ଯିବା ପରେ ସ୍ବାମୀ ବିବେକାନନ୍ଦ ସନ୍ଧ୍ୟାସ ଗ୍ରହଣ 
କରିଥୁଲେ । ତାଙ୍କର ମାତା ଅତ୍ୟନ୍ତ ବିଦୂଷୀ ନାରୀ ଥିଲେ । ତାଙ୍କର ଇଚ୍ଛା ଥଲା ଯେ 
ମୋର ପୁତ୍ର ଗୃହସ୍ଥ ଜୀବନ ଯାପନ କରି ସଂସାରର ସୁଖ ଭୋଗ କରୁ | ମାତ୍ର ଯେଉଁ 
ହୃଦୟ ଶାଶ୍ଵତ ପ୍ରେମ ଏବଂ ଆତ୍ଲାନନଭୂତିର ଆନନ୍ଦର ସ୍ଵାଦ ଚାଖୁଛି, ତାଙ୍କୁ ଲୌକିକ 
ସୁଖ ଭୋଗ ଆଡକୁ ଟଣାଯାଇ ନ ପାରେ |! ପରମହଂସଜୀ କହୁଥିଲେ ପେ ଯେଉଁ 

ସ୍ଵାମୀ ବିବେକାନନ୍ଦ ୭ 


ବ୍ୟକ୍ତି ଅନ୍ୟକୁ ଆଧ୍ୟାତ୍ମିକ ଉପଦେଶ ଦେବାକୁ ଆଗ୍ରହ ରଖେ, ତାଙ୍କୁ ପ୍ରଥମେ ସେହି 
ଉପଦେଶକୁ ଆଚରଣରେ ପ୍ରତିଫଳିତ କରିବାକୁ ହେବ । 


ଏହି ଆଦେଶ ଅନୁସାରେ ସ୍ଵାମୀଜୀ ହିମାଳୟରେ ଏବଂ ଭାରତ ବକ୍ଷରେ ନାନା 
ସ୍ଥାନରେ କଠୋର ତପସ୍ୟାରେ ମଗ୍ନ ହେଲେ । ସ୍ଵାମୀଜୀ ସିଦ୍ଧ ମହାତ୍ସାମାନଙ୍କର 
ସାନ୍ନିଧ୍ୟ ଲାଭ କରୁଥିଲେ । କୁହାଯାଏକି ପରମତତ୍ତ୍ବର ଜିଜ୍ଞାସା ତାଙ୍କୁ ଏପରି ସ୍ଥାନକୁ 
ଟାଣି ନେଇଗଲା । ସ୍ଵାମୀଜୀ ନିଜେ କହିଛନ୍ତି ଯେ ମୋତେ ଦିନ ଦିନ ପର୍ଯ୍ୟନ୍ତ ଖାଦ୍ୟ 
ମିଳୁନଥିଲା । ଏପରି ସ୍ଥାନରେ ଖୋଲା ଦେହରେ ଶୋଇଛି, ଯେଉଁଠାରେ ଥଣ୍ଡାର 
ମାପ ଥର୍ମୋମିଟର ଦ୍ଵାରା କରାଯାଇପାରିବ ନାହିଁ । କେତେଥର ସିଂହ, ବ୍ୟାଘ୍ର ଓ 
ଭୟଙ୍କର ହିଂସ୍ର ଜନୁମାନଙ୍କର ସମ୍ମୁଖୂନ ହେବାକୁ ହୋଇଛି, କିନ୍ତୁ ଇଶ୍ଵରଙ୍କର ପ୍ରିୟ 
ଯିଏ, ତାଙ୍କୁ ଏସବୁର କ”ଣ ବା ଡର ! 

ସ୍ବାମୀ ବିବେକାନନ୍ଦ ହିମାଳୟଠାରେ ଥିଲାବେଳେ ତାଙ୍କୁ ପ୍ରେରଣା ପ୍ରାପ୍ତ ହେଲା 
ଯେ ସେ ନିଜର ଗୁରୁଦେବଙ୍କର ଆଦେଶ ପାଳନ କରିବା ଆବଶ୍ୟକ । ଅତଏବ, 
ସେ ପାହାଡ଼ରୁ ଓହ୍ଲାଇଲେ ଏବଂ ବଂଗଳା, ସଂଯୁକ୍ତ ପ୍ରାନ୍ତ ରାଜପୁତନା, ବମ୍ଭେ 
ଇତ୍ୟାଦିକୁ ରେଳରେ ଏବଂ ପାଦରେ ପରିଭ୍ରମଣ କଲେ | କିନ୍ତୁ ଯେଉଁ ଜିଜ୍ଞାସୁମାନେ 
ଲୋକମାନଙ୍କ ପ୍ରତି ପ୍ରେମଭାବ ଯୋଗୁ ସେବା ପାଇଁ ତାଙ୍କ ନିକଟରେ ଉପସ୍ଥିତ 
ହେଉଥିଲେ, ସେମାନଙ୍କୁ ଧର୍ମ ଓ ନୀତିତନ୍ତ୍ରର ଉପଦେଶ ପ୍ରଦାନ କରୁଥିଲେ । 
ଯାହାକୁ ବିପଦରେ ପଡିଥିବାର ଦେଖୁଥିଲେ, ତାହାଙ୍କୁ ସାନ୍ତ୍ଵନା ପ୍ରଦାନ କରୁଥିଲେ | 
ମାନ୍ଦ୍ରାଜ ସେହି ସମୟରେ ନାସ୍ତିକ ଏବଂ ଜଡ଼ବାଦୀମାନଙ୍କର କେନ୍ଦ୍ର ହୋଇଥିଲା ! 
ଇଂରାଜୀ ବିଶ୍ଵବିଦ୍ୟାଳୟରୁ ଶିକ୍ଷାପ୍ରାପ୍ତିହୋଇ ବାହାରୁଥିବା ନବ ଯୁବକ, ଯେଉଁମାନେ 
ନିଜଧର୍ମ ଓ ସମାଜବ୍ୟବସ୍ଥା ସଂପର୍କରେ ସମ୍ପୂର୍ଣ ଭାବରେ ଅଜ୍ଞ ଥଲେ, ଖୋଲାଖୋଲି 
ଭଶ୍ବରଙ୍କର ଅସ୍ତିତ୍ଵକୁ ଅସ୍ବୀକାର କରୁଥିଲେ । ସ୍ଵାମୀଜୀ ସେଠାରେ କିଛିକାଳ 
ଅଟକିଗଲେ ଏବଂ କେତେକ ଉତ୍ତମ ଯୁବକ ମାନଙ୍କ ଧର୍ମ ପରିବର୍ରନରୁ ବିରତ 
କଲେ ଏବଂ ଜଡ଼ବାଦର ଜାଲ ମଧ୍ଯରୁ ସେମାନଙ୍କୁ ଉଦ୍ଧାର କଲେ । କେତେଥର 
ଲୋକମାନେ ତାଙ୍କ ସହିତ ବାଦବିବାଦ କଲେ । ତାଙ୍କର ଥଟା ତାମସା କଲେ । 
କିନଧୁ ସେ ତାଙ୍କର ବେଦାନ୍ତ ରଙ୍ଗରେ ଏପରି ମଗ୍ଧ ହୋଇଯାଇଥଲେ ଯେ ଅନ୍ୟର 
ଥଟା ପରିହାସ ପ୍ରତି ତାଙ୍କର ଭୂକ୍ଷେପ ନଥିଲା । ଆସ୍ତେ ଆସ୍ତେ ତାଙ୍କର ଖ୍ୟାତି 

୮ ସ୍ଵାମୀ ବିବେକାନନ୍ଦ 


ନବଯୁବକଗୋଷ୍ଠୀଠାରୁ ବାହାରକୁ ବାହାରି କସ୍ତୁରୀର ଗନ୍ଧ ସଦୃଶ୍ୟ ଚାରିଆଡ଼େ ବ୍ୟାପିବାକୁ 
ଲାଗିଲା, ଅନେକ ବିଖ୍ୟାତ ଧନୀ ଓ ସଂଭ୍ରାନ୍ତ ଲୋକ ଭକ୍ତ ଏବଂ ଶିଷ୍ୟ ହୋଇଗଲେ 
ଏବଂ ତାଙ୍କଠାରୁ ନୀତି ଓ ବେଦାନ୍ତ ତର୍ଵର ଉପଦେଶ ନେଲେ । ନ୍ୟାୟମୂରି 
ସୁବ୍ରମଣିୟମ ଆୟାର, ମହାରାଜ ରାମନାଦ (ମାନ୍ଦ୍ରା ଏବଂ ମହାରାଜ ଖେତଡି 
(ରାଜପୁତନା) ତାଙ୍କର ପ୍ରମୁଖ ଶିଷ୍ୟ ଥଲେ । 

ସ୍ଵାମୀଜୀ ମାନ୍ଦ୍ରାକରେ ଥିବାବେଳେ ଆମେରିକା ଠାରେ ସର୍ବଧର୍ମ ସମ୍ଭେଳନ 
ଆୟୋଜିତ ହେଉଥିବାର ସଂବାଦ ପାଇଲେ । ସେ ତତ୍କ୍ଷଣାତ୍‌ ସେଥିରେ ଯୋଗ 
ଦେବା ପାଇଁ ନିଜକୁ ପ୍ରସ୍ତୁତ କଲେ ଏବଂ ତାଙ୍କଠାରୁ ବଡ଼ ବକ୍ତା ଓ ଜ୍ଞାନୀ ଆଉ କିଏ 
ବା ଥିଲେ ? ଭକ୍ତ ମଣ୍ଡଳୀର ସାହାଯ୍ୟକ୍ରମେ ସେ ଏହି ପବିତ୍ର କାର୍ଯ୍ୟ ପାଇଁ ଯାତ୍ରା 
ଆରମ୍ଭ କଲେ । ତାଙ୍କର ଯାତ୍ରା ଆମେରିକାର ଇତିହାସରେ ଏକ ଅଲିଭା ଘଟଣା । 
ଏହା ପ୍ରଥମ ସୁଯୋଗ ଥଲା ଯେ ପାଶ୍ଚାତ୍ୟ ଜାତି ଅନ୍ୟ ଜାତିମାନଙ୍କୁ ଧର୍ମ ବିଶ୍ଵାସ 
ସଂପର୍କରେ ସମୀକ୍ଷା କରିବାକୁ ସ୍ଵାଗତ କରିବାପାଇଁ ପ୍ରସ୍ତୁତ ହେଉଥଲା । ଯାତ୍ରା 
କରିବା ସମୟରେ ସ୍ଵାମୀଜୀ ଚୀନ୍‌ ଓ ଜାପାନ ଭ୍ରମଣ କଲେ ଏବଂ ଜାପାନର 
ସାମାଜିକ ଜୀବନ ଦ୍ଵାରା ପ୍ରଭାବିତ ହେଲେ | ସେଠାରୁ ଗୋଟିଏ ଚିଠିରେ ଲେଖଥଲେ, 
“ ଆସ, ଏହି ଲୋକମାନଙ୍କୁ ଦେଖ ଏବଂ ଫେରିଯାଇ ଲଢ଼ାରେ ମୁହଁକୂ ଲୁଚାଇ 
ପକାଅ ! ଆସ, ଭଦ୍ର ହୁଅ ! ନିଜର ସଂକୀର୍ଣ୍ଣ ଗର୍ଭମଧ୍ୟରୁ ବାହାରି ଆସ ଏବଂ 
ପୂଥବୀର ପବନ ଗ୍ରହଣ କର । ” 


ଆମେରିକାରେ ପହଞ୍ଚିବା ପରେ ସେ ଜାଣିବାକୁ ପାଇଲେ ଯେ ସମ୍ମିଳନୀ 
ହେବାକୁ ବହୁତ ବିଜମ୍ବ ଅଛି | ସେହିଦିନଗୁଡ଼ିକ ତାଙ୍କର ଅତ୍ୟନ୍ତ ଦୁଃଖରେ କଟିଲା | 
ତାଙ୍କର ଏପରି ଅବସ୍ଥା ହେଲା ଯେ ବିଛଣା ପକାଇବାକୁ ଓ ଘୋଡ଼େଇ ହେବାକୁ 
ଯଥେଷ୍ଟ ନଥିଲା । କିନ୍ତୁ ତାଙ୍କର ପ୍ରସନ୍ନ ଚିତ୍ତ ଏହି ସବୂ ଦୁଃଖ କଷ୍ଟ ଉପରେ ବିଜୟ 
ଲାଭ କଲା | ଶେଷରେ ବହୁ ପ୍ରତିକ୍ଷା ପରେ ନିର୍ଦ୍ଦିଷ୍ଟ ସମୟ ଆସି ପହଞ୍ଚିଲା | ବିଶ୍ଵର 
ସମସ୍ତ ଧର୍ମ ସମ୍ପଦାୟ ନିଜ ନିଜର ପ୍ରତିନିଧ୍ୟ ପ୍ରେରଣ କରିଥିଲେ ଏବଂ ୟୁରୋପର 
ବଡ଼ ବଡ଼ ପାଦ୍ରୀ ଏବଂ ଧର୍ମଶାସ୍ତ୍ର ଅଧ୍ୟାପକ, ଆଚାର୍ଯ୍ୟ ହଜାର ହଜାର ସଂଖ୍ୟାରେ 
ଉପସ୍ଥିତ ଥଲେ । ଏହିପରି ଏକ ମହାସମ୍େଳନରେ ଏକ ଅକିଞ୍ଚନ, ଅସହାୟ 
ନବଯୁବକକୁ କିଏ ବା ପଚାରିବ, ଯାହାଙ୍କର ଦେହରେ ଛିଣ୍ଡା ପୋଷାକ ଥିଲା । 

ସ୍ବାମୀ ବିବେକାନନ୍ଦ ୯ 


ପ୍ରଥମେ ତାଙ୍କ ଆଡକୁ କେହି ଧ୍ୟାନ ଦେଲେ ନାହିଁ କିନ୍ତୁ ସଭାପତି ଅତ୍ୟନ୍ତ ସହୃଦୟତାର 
ସହିତ ତାଙ୍କର ଅନୁରୋଧକୁ ଗ୍ରହଣ କଲେ ଏବଂ ସେ ନିଜ ମୁହଁରେ ବକ୍ତବ୍ୟ ପ୍ରଦାନ 
କରିବାକୁ କହିଲେ । ସେ ପର୍ଯ୍ୟନ୍ତ ସେ କୌଣସି ସାର୍ବଜନୀନ ସଭାରେ ଭାଷଣ 
ଦେଇନଥିଲେ । ସେ ସ୍ଥାନରେ ସମବେତ ଛଅ ହଜାର ବିନହ୍ବାନ୍‌ ଓ ସମୀକ୍ଷକଙ୍କ 
ସମ୍ମୁଖରେ ଦୃପ୍ତ ଭାବରେ ଦଣ୍ଡାୟମାନ ହୋଇ ଭାଷଣ ଦେବା କେବେହେଲେ ପିଲାଳିଆ 
ଖେଳ ନଥିଲା । ମନୁଷ୍ଯର ସ୍ଵଭାବ ଅନୁସାରେ କ୍ଷଣମାତ୍ରକେ ସ୍ଵାମୀଜୀ ବିଚଳିତ 
ହୋଇଥିଲେ, କିନୁ ଥରେ ମାତ୍ର ନିଜ ଉପରେ ଜୋର ଦେବାର ଆବଶ୍ୟକତା ଥଲା । 


ସ୍ଵାମୀଜୀ ଏପରି ପାଣ୍ଡିତ୍ୟପୂର୍ଣ ତଜଜସ୍ଵିନୀ ଏବଂ ଧାରାପ୍ରବାହ ବକ୍ତା ଦେଲେ 
ଯାହା ଫଳରେ ଶ୍ରୋତୃମଣ୍ଡଳୀ ମନ୍ତ୍ରମୁଗ୍ଧ ହୋଇଗଲେ । ଏହି ଅସଭ୍ୟ ହିନ୍ଦୁ ଅଥଚ 
ଏପରି ପାଣ୍ଡିତ୍ବ ପୂର୍ଣ ଭାଷଣ ! କାହାକୁ ବିଶ୍ଵାସ ହେଉ ନଥିଲା ! ବର୍ଭମାନ ମଧ୍ଯ ସେହି 
ଭାଷଣକୁ ପାଠକଲେ ଭାବାବେଗର ଅବସ୍ଥା ସୃଷ୍ଟି ହୁଏ । ବକ୍ତା କ”ଣ, ଏହା ଥିଲା 
ଭଗବଦ୍ଗୀତା ଓ ଉପନିଷଦ ଜ୍ଞାନର ନିର୍ଯ୍ୟାସ । ପାଶ୍ଚାତ୍ୟକଗତର ଲୋକମାନେ 
ପ୍ରଥମଥର ବୁଝିଲେ ଯେ ଧର୍ମ ସଂପର୍କରେ ନିଷ୍ପକ୍ଷ ଉଦାରଭାବ ରଖୁବା କାହାକୁ 
କୁହାଯାଏ । ସେ ଅନ୍ୟ ଧର୍ମାବଲମ୍ବୀଙ୍କ ପରି କୌଣସି ଧର୍ମକୁ ନିନ୍ଦା କଲେ ନାହିଁ 
ଏବଂ ପାଷ୍ଚାତ୍ୟବାସୀମାନଙ୍କର ଦୀର୍ଘଦିନ ଧରି ଧାରଣା ଥଲା ଯେ ହିନ୍ଦୁମାନେ 
ପିତୂଳାପୁଜକ, ଏହା ସମ୍ପୂର୍ଣ ଭାବେ ଦୂର ହୋଇଗଲା । ଏହି ଭାଷଣ ଏପରି ଜ୍ଞାନଗର୍ଭକ 
ଏବଂ ଅର୍ଥପୂର୍ଣ୍ଣ ଯେ ଏହାକୁ ସ୍ପଷ୍ଟିକରଣ ଦେବା ଅସମ୍ଭବ | କିନଧୁ ଏହାର ସାରାଂଶ ହେଉଛି- 

“ କୌଣସି ମତବାଦ ଅଥବା ବଦ୍ଧମୂଳ ଧାରଣାକୁ ବିଶ୍ଵାସ କରିବା ମଧ୍ଯରେ 
ହିନ୍ଦୁଧର୍ମ ଆବଦ୍ଧ ନୁହେଁ । ହିନ୍ଦୁ କେବଳ ମତବାଦ ଓ ଶାସ୍ତ୍ର ବିଚାର ଘେନି ବ୍ୟସ୍ତ 
ରହିବାକୁ ଚାହେଁ ନାହିଁ । ସାଧାରଣ ଇନ୍ଦ୍ରିୟାନୁଭୂତିର ଉର୍ବ୍ବରେ ଯଦି ଅତିନ୍ଦ୍ରିୟ ସତ୍ତା 
ବୋଲି କିଛି ଥାଏ, ତେବେ ହିନ୍ଦୁ ସାକ୍ଷାତ୍ଭାବେ ତାହାର ସମ୍ମୁଖୀନ ହେବାକୁ ଚାହେଁ । 
ଯଦି ତା' ଭିତରେ ଆତ୍ସା ବୋଲି କିଛି ଥାଏ, ତାହା ଆଦୌ ଜଡ଼ ନୁହେଁ“ ଯଦି 
କରୁଣାମୟ ବିଶ୍ଵବ୍ୟାପୀ ପରମାତ୍ସା ବୋଲି କେହି ଥାଆନ୍ତି, ହିନ୍ଦୁ ସିଧା ତାଙ୍କ ପାଖକୁ 
ଯିବ, ନିଶ୍ଚିତ ରୂପରେ ତାଙ୍କୁ ଦର୍ଶନ କରିବ । ତେବେ ଯାଇ ତାହାର ସକଳ ସନ୍ଦେହ 
ଦୂର ହେବ ।” 

୧୦ ସ୍ବାମୀ ବିବେକାନନ୍ଦ 


ସେ ପାଶ୍ଚାତ୍ୟରାଷ୍ଟ୍ରକୁ ପ୍ରଥମବାର ଶୁଣାଇଲେ ଯେ ବିଜ୍ଞାନର ଏହି ମତବାଦ, 
ଯାହା ପାଇଁ ସେମାନଙ୍କର ଗର୍ବ ଏବଂ ଯାହାର ଧର୍ମ ସହିତ କୌଣସି ସଂପର୍କ ନାହିଁ, 
ହିନ୍ଦୁ ମାନେ ଅତି ପ୍ରାଚୀନକାଳରୁ ଏହାକୁ ଅବଗତ କରିଛନ୍ତି ଏବଂ ହିନ୍ଦୁଧର୍ମର ମୁଳଦୂଆ 
ଏହା ଉପରେ ଛିଡ଼ା ହୋଇଛି । ଅନ୍ୟ ଧର୍ମର ଭିତ୍ତି କୌଣସି ବିଶେଷ ବ୍ୟକ୍ତି କିମ୍ବା 
ତାଙ୍କର ଉପଦେଶ ଅଟେ, ହିନ୍ଦୁ ଧର୍ମର ଭିତ୍ତି ଶାଶ୍ବତ ସନାତନ ମତବାଦ ଅଟେ ଏବଂ 
ଏଥିରୁ ପ୍ରମାଣିତ ହେଉଛି ଯେ ଏହା କେବେ ନା କେବେ ବିଶ୍ଵଧର୍ମ ହେବ | କର୍ମକୁ 
କେବଳ କର୍ରବ୍ୟ ବୋଲି ବିଚାର କରି ପାଳନ କରିବା, ତାହାର ଫଳ କିମ୍ବା ସୁଖ- 
ଦୁଃଖର ଭାବନା ନ ରଖୁବା ଏପରି କଥା କୁହାଯାଇଛି, ଯାହାକୁ ପାଶ୍ଚାତ୍ୟ ଜଗତ 
ଏପର୍ଯ୍ୟନ୍ତ ଅପରିଚିତ ଥିଲେ । ସ୍ଵାମୀଜୀଙ୍କର ଜସ୍ଵି ଭାଷଣ ଏବଂ ସତ୍ୟପୂର୍ଣ ଉପଦେଶ 
ଦ୍ଵାରା ଲୋକମାନେ ଏପରି ପ୍ରଭାବିତ ହେଲେ ଯେ ଆମେରିକାର ସମ୍ବାଦପତ୍ରମାନେ 
ଅତ୍ୟନ୍ତ ଶ୍ରଦ୍ଧା ଓ ସମ୍ମାନ ଶବ୍ଦରେ ସ୍ଵାମୀଜୀଙ୍କର ମହାନତା ସଂପର୍କରେ ସମ୍ବାଦ ପ୍ରକାଶ 
କଲେ । ତାଙ୍କର ବାଣୀରେ ଏପରି ଦୈବୀ ପ୍ରଭାବ ଥଲା ଯେ ଶ୍ରୋତୃମଣ୍ଡଳୀ ଆତ୍ଲବିସୃତି 
ହୋଇଯାଉଥଲେ । 

ଭକ୍ତମାନଙ୍କର ସଂଖ୍ୟା ଦିନକୁ ଦିନ ବଢ଼ିବାରେ ଲାଗିଲା । ଚାରିଆଡ଼ୁ ଜିଜ୍ଞାସୁ 
ବ୍ୟଲ୍ତିମାନେ ତାଙ୍କ ପାଖରେ ପହଞ୍ଚିବାକୁ ଲାଗିଲେ ଏବଂ ନିଜ ନିଜ ସହରକୁ ଆସିବାକୁ 
ଅନୁରୋଧ କଲେ | ସ୍ଵାମୀଜୀଙ୍କୁ ଦିନ ଦିନ ଧରି ବିଭିନ୍ନ ସ୍ଥାନକୁ ଯିବାକୁ ହେଉଥଲା । 
ବିଖ୍ୟାତ ପ୍ରଫେସର ଏବଂ ବିଦ୍ଵାନ ମାନେ ଆସିଲେ ତାଙ୍କର ପାଦସ୍ତର୍ଶ କରୁଥିଲେ 
ଏବଂ ତାଙ୍କର ଉପଦେଶକୁ ହୃଦୟରେ ଗ୍ରହଣ କରୁଥଲେ । 


ସ୍ଵାମୀଜୀ ଆମେରିକାରେ ପ୍ରାୟ ତିନିବର୍ଷ ରହିଲେ । ଏହି ସମୟରେ ଅକ୍ଲାନ୍ତ 
ପରିଶ୍ରମ ଓ ଶରୀର ଯନ୍ତ୍ରଣାକୁ ବେଖାତିର କରି ନିଜର ଗୁରୁଦେବଙ୍କର ଆଦେଶ 
ଅନୁସାରେ ବେଦାନ୍ତର ପ୍ରଚାର କଲେ । ଏହାପରେ ସେଠାରୁ ଇଂଲଣ୍ଡ ଯାତ୍ରାକଲେ । 
ତାଙ୍କର ଖ୍ୟାତି ସେତେବେଳକୁ ସେଠାରେ ପହଞ୍ଚିଯାଇଥଲା । ଇଂରେଜମାନେ, 
ଯେଉଁମାନେ ନାସ୍ତିକ ଓ ବସ୍ତୁପୂଜାରେ ବିଶ୍ଵରେ ଆଗରେ ରହିଥିଲେ, ସେମାନଙ୍କୁ 
ଆକୃଷ୍ଟ କରିବାକୁ ତାଙ୍କୁ ବହୁତ କଷ୍ଟ କରିବାକୁ ପଡିଥିଲା | କିନ୍ତୁ ତାଙ୍କର ଆଶ୍ଚର୍ଯ୍ୟବ୍ରନକ 
ଅଧ୍ୟବସାୟ ଏବଂ ପ୍ରବଳ ସଂକଳ୍ପ ଶର୍ତିଯୋଗୁ ସେ ସମସ୍ତ ବାଧାବିଘ୍ୁକୁ ପରିଶେଷରେ 
ବିଜୟ ପ୍ରାପ୍ତ ହେଲେ ଏବଂ ତାଙ୍କର ବକ୍ତତାର ଚବମଳ଼୍ାରିତା ଇଂରେଜ ମାନଙ୍କ 

ଉପରେ ପ୍ରଭାବ ବିସ୍ତାର କଲା । ଏପରିକି ବୈଜ୍ଞାନିକମାନେ, ଯେଉଁମାନଙ୍କୁ ଖାଇବା 
ପାଇଁ ପରାକ୍ଷାଗାରରୁ ବାହାରିବାକୁ ଫୁରସତ୍‌ ନ ଥଲା, ତାଙ୍କର ଭାଷଣ ଶୁଣିବାକୁ ବହୁ 
ପୂର୍ବରୁ ସଭାରେ ପହଞ୍ଚି ଯାଉଥିଲେ ଏବଂ ଅପେକ୍ଷାକରି ବସି ରହୁଥିଲେ । ସେ 
ସେଠାରେ ତିନିଗୋଟି ବଡ଼ ସଭାରେ ଭାଷଣ ଦେଲେ ଏବଂ ତାଙ୍କର ବାଗ୍ମିତା ଓ 
ବିଦ୍‌ବରାର ଛାପ ସମସ୍ତଙ୍କ ହୃଦୟରେ ପଡିଲା । ସମସ୍ତେ ଜାଣିଗଲେ ଯେ ଜଡ଼ବାଦରେ 
ୟୁରୋପ ଭାରତଠାରୁ ଯେତେ ଆଗରେ ଥଲେ ମଧ୍ଯ ଆଧାତ୍ସବାଦ ଓ ବ୍ରହ୍ୁଜ୍ଞାନ 
ସଂପର୍କୀୟ ଜ୍ଞାନ ଭାରତୀୟମାନଙ୍କ ପାଖରେ ହିଁ ରହିଛି । ସେ ସେଠାରେ ପ୍ରାୟ 
ଏକବର୍ଷ ରହିଲେ ଏବଂ ଅନେକ ସଭାସମିତି, କଲେଜ ଏବଂ କ୍ଲବରୁ ନିମନ୍ତ୍ରଣ 
ଆସିବାକୁ ଲାଗିଲା, କିନ୍ତୁ ବେଦାନ୍ତ ପ୍ରଚାର ପାଇଁ କୌଣସି ସୁଯୋଗକୁ ସେ ହାତଛଡ଼ା 
କଲେ ନାହିଁ । ତାଙ୍କର ଣିଜସ୍ଵିନୀ ବକ୍ତ୍ତାର ପ୍ରଭାବ ଏପରି ହେଲା ଯେ ବିଶପ ଏବଂ 
ପାଦ୍ରୀମାନେ ଚର୍ଚ୍ଚଘର ମାନଙ୍କରେ ବେଦାନ୍ତ ସଂପର୍କରେ ଭାଷଣ ଦେଲେ । 


ଦିନେ ଜଣେ ସଂଭ୍ରାନ୍ତ ମହିଳାଙ୍କର ଗ୍ଧହରେ ଲଣ୍ଡନର ଅଧ୍ଯାପକମାନଙ୍କର ସଭା 
ହେବାର ଥଲା | ସେହି ଭଦ୍ରମହିଳା ଶିକ୍ଷା ସଂପର୍କରେ ଅନେକ ଜ୍ଞାନ ସମ୍ପନ୍ନ ଥଲେ । 
ତାଙ୍କର ଭାଷଣ ଶୁଣିବାକୁ ଏବଂ ତା ଉପରେ ଚର୍ଚ୍ଚା କରିବାକୁ ଇଛା କରି ଅନେକ 
ବିଦ୍ଵାନ ସେଠାରେ ଏକତ୍ରିତ ହେଲେ । ହଠାତ୍‌ ସେହି ଭଦ୍ରମହିଳାଙ୍କର ସ୍ଵାସ୍ଥ୍ୟ ଖରାପ 
ହୋଇଗଲା । ସ୍ଵାମୀଜୀ ସେଠାରେ ଉପସ୍ଥିତ ଥିଲେ । ଲୋକମାନେ ସ୍ଵାମୀଜୀଙ୍କୁ 
କିଛି କହିବାକୁ ନିବେଦନ କଲେ । ସ୍ଵାମୀଜୀ ଛିଡ଼ା ହେଲେ ଏବଂ ଭାରତର ଶିକ୍ଷାପ୍ରଣାଳୀ 
ସଂପର୍କରେ ପାଣ୍ିତ୍ୟ ପୂର୍ଵ ଭାଷଣ ଦେଲେ । ସେଠାରେ ଉପସ୍ମିତ ଶିକ୍ଷାକୁ ବ୍ୟବସାୟ 
କରି ବଞ୍ଚୁଥିବା ଲୋକମାନେ ସ୍ଵାମୀଜୀଙ୍କ ଶ୍ରୀମୁଖରୁ ଏହା ଜାଣି ଆଶ୍ଚର୍ଯ୍ୟ ହେଲେ ଯେ 
ଭାରତରେ ବିଦ୍ୟାଦାନ ସବୁ ଦାନଠାରୁ ଶ୍ରେଷ୍ଠ ଏବଂ ଭାରତୀୟ ଗୁରୁ ନିଜର 
ଶିଷ୍ୟମାନଙ୍କ ଠାରୁ କିଛି ଗ୍ରହଣ କରନ୍ତି ନାହିଁ ଅପରନ୍ତୁ ସେମାନଙ୍କୁ ନିଜ ଘରେ ରଖନ୍ତି 
ଏବଂ ସେମାନଙ୍କୁ ଶିକ୍ଷାଦାନ ଦେବା ସହିତ ଖାଦ୍ୟ ଓ ବସ୍ତ ମଧ୍ଯ ଦେଇଅଆନ୍ତି । 

ଆସ୍ତେ ଆସ୍ତେ ଏଠାରେ ମଧ୍ଯ ସ୍ଵାମୀଜୀଙ୍କର ଭକ୍ତମଣ୍ଡଳୀ ବହୁତ ବଡ଼ 
ହୋଇଗଲା । ବହୁତ ଲୋକ, ଯେଉଁମାନେ ନିଜ ରୁଚି ଅନୁଯାୟୀ ଆଧ୍ଧାତ୍ଧିକ ଖାଦ୍ୟ 
ନ ପାଇ ଧର୍ମ ଉପରୁ ଆସ୍ଥା ଛାଡ଼ି ଦେଇଥିଲେ, ବେଦାନ୍ତ ଗ୍ରହଣ କରିବାକୁ ଆକୃଷ୍ଠ 
ହୋଇ ଉଠିଲେ ଏବଂ ସ୍ଵାମୀଜୀଙ୍କ ପ୍ରତି ସେମାନଙ୍କର ଏତେ ଶ୍ରଦ୍ଧା ହୋଇଗଲା ଯେ, 

ଯେତେବେଳେ ସେ ସେଠାରୁ ପ୍ରସ୍ଥାନ କଲେ, ଯେଉଁକେତେକ ଇଂରେଜ ଶିଷ୍ୟ ତାଙ୍କ 
ସହିତ ଥଲେ, ଯେଉଁଥିରେ କୁମାରୀ ନୋବେଲ ମଧ୍ଯ ଥିଲେ, ଯେ ପରବର୍ଗୀ ସମୟରେ 
ଭଗିନୀ ନିବେଦିତା ନାମରେ ପ୍ରସିଦ୍ଧ ହେଲେ, ସେମାନେ ଆସିଥିଲେ ! ସ୍ବାମୀଢୀ 
ଇଂରେଜ ମାନଙ୍କର ଚାଲିଚଳନ ଏବଂ ଚରିତ୍ରସ୍ଵଭାବକୁ ଅତ୍ୟନ୍ତ ସୂକ୍ଷ୍ମ ଦୃଷ୍ଟିରେ ଦେଖୁଥିଲେ 
ଏବଂ ବୃଝିଥିଲେ । ଏହି ଅନୁଭବ ସଂପର୍କରେ ଆଲୋଚନା କରି ସେ ଗୋଟିଏ ଭାଷଣରେ 
କହିଥିଲେ ଯେ ସେମାନେ ହେଉଛନ୍ତି କ୍ଷତ୍ରିୟ ଏବଂ ବୀର ପୁରୁଷର ଜାତି । 

୧୬ ସେପ୍ଟେମ୍ବର, ୧୮୯ ୬ ମସିହାରେ ସ୍ଵାମୀଜୀ କେତେକ ଇଂରେଜ ଶିଷ୍ୟ 
ମାନଙ୍କ ସହିତ ନିଜର ପ୍ରିୟ ଦେଶକୁ ପ୍ରତ୍ୟାବର୍ରନ କଲେ । ଭାରତର ଛୋଟବଡ଼ 
ସମସ୍ତ ଲୋକ ତାଙ୍କର ଉଜ୍ଵଳ ଗୌରବଶାଳୀ ଭାଷଣ ସଂପର୍କରେ ଶୁଣି ତାଙ୍କର ଦର୍ଶନ 
ପାଇଁ ଉତ୍କଣ୍ଡିତ ହୋଇ ଉଠିଥିଲେ । ତାଙ୍କର ସ୍ବାଗତ ଓ ଅର୍ଭ୍ୟର୍ଥନା ପାଇଁ ସହର 
ସହରରେ କମିଟି ମାନ ଗଠନ ହେବାକୁ ଲାଗିଲା । ସ୍ଵାମୀଜୀ ଜାହାଜରେ ଆସି 
କଲମ୍ବୋରେ ଓହ୍ଲାଇବା ମାତ୍ରେ, ସେଠାକାର ଜନଗଣ ଯେଉଁ ଉତ୍ସାହ ଏବଂ ଉଲ୍ଲାସ 
ସହିତ ତାଙ୍କୁ ସ୍ଵାଗତ କଲେ, ତାହା ଏକ ଦର୍ଶନୀୟ ଦୃଶ୍ଯ ଥଲା । କଲମ୍ବୋଠାରୁ 
ଅଲମୋଡ଼ା ପର୍ଯ୍ୟନ୍ତ ଯେଉଁ ଯେଉଁ ସହର ଦେଇ ସେ ଯାତ୍ରା କଲେ, ଲୋକମାନେ 
ତାଙ୍କୁ ଦେଖୁବାକୁ ଚାହିଁ ରହିଲେ । ଧନୀ-ଗରିବ, ଛୋଟ-ବଡ଼ ସମସ୍ତଙ୍କ ହୃଦୟରେ 
ତାଙ୍କ ପାଇଁ ସମାନ ଆଦର-ସମ୍ମାନ ରହିଥିଲା ।ୟୁରୋପରେ ସର୍ବଶ୍ରେଷ୍ଠ ବିଜେତାମାନଙ୍କୁ 
ଯେଉଁ ଅଭ୍ୟର୍ଥନା କରାଯାଏ, ତାଠାରୁ ଅଧୁକ ଅନେକ ଗୁଣରେ ଭାରତରେ ସ୍ଵାମୀଜୀଙ୍କୁ 
ସମ୍ବର୍ବନା କରାଗଲା | ତାଙ୍କର ଦର୍ଶନ ପାଇଁ ଲକ୍ଷ ଲକ୍ଷ ଲୋକଙ୍କର ଭିଡ଼ ଜମି 
ଯାଉଥିଲା ଏବଂ ଲୋକମାନେ ତାଙ୍କୁ ଥରେ ମାତ୍ର ଦେଖୁବା ପାଇଁ ଲକ୍ଷ୍ୟ ସ୍ଥିର କରି 
ଆସୁଥିଲେ କାରଣ ଭାରତ ବର୍ଷରେ ଅନେକ ସମୟ ଅତିକ୍ରାନ୍ତ ହୋଇଥଲା ତଥାପି 
ଜଣେ ପ୍ରକୃତ ସନ୍ଧ ଏବଂ ମହାତ୍ସାଙ୍କୁ ଭାରତବାସୀ ଯେପରି ଆଦର ସମ୍ମାନ କରିପାରନ୍ତି, 
ତାହା ଅନ୍ୟ କୌଣସି ଦେଶରେ ସମ୍ଭବ ନୁହେଁ । ଏଠାରେ ମନ ଓ ହୃଦୟକୁ ଜୟ 
କରିଥବା ବିଜେତାଙ୍କ, ଦେଶ ଜୟ କରିଥବା ଏବଂ ମନୁଷ୍ଯ ପ୍ରାଣୀମାନଙ୍କ ରକ୍ତ 
ବୋହିଥବା ବିଜେତାଙ୍କ ଠାରୁ ବହୁ ଅଧ୍ୟକ ଆଦର ସମ୍ମାନ କରାଯାଏ । 


ପ୍ରତ୍ୟେକ ସହରରେ ଜନସାଧାରଣଙ୍କ ତରଫରୁ ତାଙ୍କ କାର୍ଯ୍ୟର ପ୍ରଶଂସା ଏବଂ 
କୃତଜ୍ଞତା ପ୍ରକାଶ କରି ମାନପତ୍ର ପ୍ରଦାନ କରାଗଲା । କୌଣସି କୌଣସି ବଡ଼ବଡ଼ 

ସ୍ବାମୀ ବିବେକାନନ୍ଦ ୧୩ 


ସହରରେ ପନ୍ଦର- କୋଡିଏ ମାନପତ୍ର ପର୍ଯ୍ୟନ୍ତ ପ୍ରଦାନ କରାଗଲା । ଏବଂ ସେ 
ତା'ର ଉତ୍ତରରେ ଦେଶବାସୀମାନଙ୍କୁ ଦେଶଭକ୍ତି ପାଇଁ ଉତ୍ସାହ ଏବଂ ଆଧ୍ୟାତ୍ମିକ 
ସତ୍ୟର ପରିପୂର୍ଣ୍ଣ ବକ୍ତତା ପ୍ରଦାନ କରିଥଲେ ! ମାନ୍ଦ୍ରାଜରେ ତାଙ୍କର ସ୍ଵାଗତ କରିବା 
ପାଇଁ ୧୭ ଗୋଟି ଭବ୍ୟ ତୋରଣ ନିର୍ମାଣ କରାଯାଇଥଲା । ମହାରାଜ ରାମନାଦ 
ଯାହାଙ୍କର ସାହାଯ୍ୟ ଫଳରେ ସ୍ଵାମୀଜୀ ଆମେରିକା ଯାତ୍ରା କରିଥଲେ , ସେ ସମୟରେ 
ଅତ୍ଯନ୍ତ ଉତ୍ସାହ ସହିତ ତାଙ୍କର ସ୍ବାଗତ ପାଇଁ ଆୟୋଜନ କଲେ । ମାନ୍ଦ୍ରାଜରେ 
ବିଭିନ୍ନ ସ୍ଥାନ ଭ୍ରମଣକରି, ଏବଂ ତାଙ୍କର ଅମୃତ ଉପଦେଶ ଦ୍ଵାରା ଲୋକମାନଙ୍କୁ ତୃପ୍ତ 
କରି, ସ୍ଵାମୀଜୀ ୨୮ ଫେବୃୟାରୀରେ କଲିକତା ଅଭିମୁଖେ ଯାତ୍ରା କଲେ । ସେଠାରେ 
ତାଙ୍କ ସ୍ଵାଗତ ଅଭିନନ୍ଦନ ପାଇଁ ଲୋକମାନେ ପ୍ରଥମରୁ ହିଁ ଉ୍ସଣ୍ତିତ ଥିଲେ । 
ଯେତେବେଳେ ତାଙ୍କୁ ମାନପତ୍ର ପ୍ରଦାନ କରାଗଲା, ସେହି ସଭାରେ ପାଞ୍ଚହଜାରରୁ 
ଅଧ୍ବକଲୋକ ଉପସ୍ଥିତ ଥଲେ । ରାଜା ବିନୟକୃଷ୍ଣ ବାହାଦୂର ନିଜେ ମାନପତ୍ର ପାଠ 
କଲେ, ଯେଉଁଥିରେ ସ୍ଵାମୀଜୀଙ୍କର ଭାରତର ଗୌରବ ବୃଦ୍ଧି କରିବାର କାର୍ଯ୍ୟର 
ଭୂୟସୀ ବର୍ଣ୍ଣନା ଥଲା । 

କଲିକତାରେ ସ୍ଵାମୀଜୀ ଅତ୍ଯନ୍ତ ପାଣ୍ଡିତ୍ୟ ପୂର୍ଣ ଭାଷଣ ପ୍ରଦାନ କଲେ, କିନୁ 
ଅତ୍ଯଧୂକ ପରିଶ୍ରମ କରିଥିବା କାରଣରୁ ତାଙ୍କର ସ୍ଵାସ୍ଥ୍ୟ ଖରାପ ହୋଇଗଲା ଏବଂ 
ଜଳବାୟୁ ପରିବର୍ଗନ କରିବାକୁ ସେ ଦାର୍ଚ୍ଚିଂଲିଂ ଯାତ୍ରା କଲେ । ସେଠାରୁ ଅଲମୋଡ଼ା 
ଗଲେ କିନ୍ତୁ ସ୍ଵାମୀଜୀ ବେଦାନ୍ତ ପ୍ରଚାର କରିବାର ବ୍ରତ ଗ୍ରହଣ କରିଥଲେ, ତାଙ୍କୁ 
ବେକାର ହୋଇବସି ରହିବାକୁ ଧୈର୍ଯ୍ୟ ଆସିବ କେଉଁଠୁ ? ଶରୀର ସାମାନ୍ୟ ସୁସ୍ଥ 
ହେବା ମାତ୍ରକେ, ସିଆଲକୋଟ ଯାତ୍ରା କଲେ ଏବଂ ସେଠାରୁ ଲାହୋର। ଲୋକମାନଙ୍କର 
ଆଗ୍ରହ ତାଙ୍କୁ ସେଠାକୁ ଟାଣିନେଲା ! ଏହି ଦୂଇ ସ୍ଥାନରେ ତାଙ୍କର ଅତ୍ୟନ୍ତ ଉତ୍ସାହ 
ଏବଂ ଆଗ୍ରହର ସହିତ ସ୍ବାଗତ କରାଗଲା ଏବଂ ନିଜର ଅମୃତବାଣୀ ମାଧ୍ଯମରେ 
ଶ୍ରୋତାମାନଙ୍କର ଅନ୍ତଃକରଣର ଜ୍ଞାନଜ୍ୟୋତି ଜାଗ୍ରତ କରିଦେଲେ । ଲାହୋର ଠାରୁ 
ସେ କାଶ୍ମୀର ଗଲେ ଏବଂ ସେଠାରୁ ରାଜପୂତନା ଇତ୍ଯାଦି ଭ୍ରମଣ କରି କଲିକତା 
ଫେରିଆସିଲେ । ଏହି ସମୟ ମଧ୍ଯରେ ସେ ଦୂଇଟି ମଠ ସ୍ଥାପନ କରିଦେଇଥିଲେ । 
ଏହାର କିଛିଦିନ ପରେ ରାମକୃଷ୍ଣ ମିଶନ ପ୍ରତିଷ୍ଠା କଲେ, ଯାହାର ଉଦ୍ଦେଶ୍ୟ ଲୋକସେବା 
ଏବଂ ଯାହାର ଶାଖା ଭାରତର ଅନେକ ସ୍ଥାନରେ ଅବସ୍ଥିତ ଏବଂ ଲୋକମାନଙ୍କର 
ବହୁ ଉପକାର ସାଧନ କରୁଅଛି । 

୧୪ ସ୍ବାମୀ ବିବେକାନନ୍ଦ 


୧୮୯୭ ମସିହା ସମଗ୍ର ଭାରତବାସୀଙ୍କ ପାଇଁ ଅତ୍ୟନ୍ତ ଦୁଃଖ ଦାୟକ ବର୍ଷ 
ଥିଲା | କେତେସ୍ଥାନରେ ପ୍ଲେଗ ବ୍ୟାପି ଯାଇଥଲା ଏବଂ ଦୁର୍ଭିକ୍ଷ ମଧ୍ଯ ହୋଇଥଲା | 
ଲୋକମାନେ ଭୋକରେ ଏବଂ ରୋଗରେ ସଡଢ଼ିବାକୁ ଲାଗିଥିଲେ, ଦେଶବାସୀଙ୍କୁ 
ଏହିପରି ବିପର୍ତିରେ ପଡିଥିବାର ଦେଖୁ ସ୍ଵାମୀଜୀ ନିରବରେ ବସି ରହି ପାରନ୍ତେ 
କିପରି ? ସେ ଲାହୋର ଠାରେ ଭାଷଣ ଦେବା ବେଳେ କହିଥିଲେ, “ ସାଧାରଣ 
ମନୁଷ୍ୟର ଧର୍ମ ଏହା ଯେ ସାଧୁଂସନ୍ଧ୍ୟାସୀ ଏବଂ ଦୀନଦୁଃଖୁ ମାନଙ୍କୁ ପେଟପୂରା 
ଖାଇବାକୁ ଦେବା । ମନୁଷ୍ୟର ହୃଦୟ ଇଶ୍ଵରଙ୍କ ସବୁଠାରୁ ବଡ଼ ମନ୍ଦିର, ଏବଂ ଏହି 
ମନ୍ଦିରରେ ତାଙ୍କର ଉପାସନା କରିବାକୁ ହେବ ।” 

ଶ୍ରୀ ରାମକୃଷ୍ଣ ଦେଶପ୍ରତି ସେବାପାଇଁ ଉତ୍ସର୍ଗୀକୃତ ସନ୍ଧ୍ଯାସ ମାନଙ୍କର ଗୋଟିଏ 
ଗୋଷ୍ଠୀ ଗଠନ କରିଥଲେ । ଏମାନେ ସମସ୍ତେ ସ୍ବାମୀଜୀଙ୍କ ତତ୍ତ୍ଵାବଧାନରେ ଶରୀର 
ଓ ମନକୁ ଏକ କରି ଦୀନଦୂଃଖ୍ମ ମାନଙ୍କର ସେବାରେ ଲାଗିଗଲେ । ମୁର୍ଶୀଦାବାଦ, 
ଢାକା, କଲିକତା, ମାନ୍ଦ୍ରାଜ ଇତ୍ୟାଦି ସ୍ଥାନରେ ସେବାଶ୍ରମ ଖୋଲାଗଲା | ବେଦାନ୍ତ 
ପ୍ରଚାର ପାଇଁ ବିଭିନ୍ନ ସ୍ଥାନରେ ବିଦ୍ୟାଳୟ ମଧ୍ଯ ସ୍ଥାପିତ ହେଲା | କେତେକ ଜାଗାରେ 
ଅନାଥାଳୟ ମଧ୍ଯ ଖୋଲାଗଲା ଏବଂ ଏହି ସବୁ ସ୍ଵାମୀଜୀଙ୍କର ସଫଳ ପ୍ରଚେଷ୍ଟା 
ଯୋଗୁଁ ସମ୍ଭବ ହେଲା । ତାଙ୍କର ସ୍ଵାସ୍ଥ୍ୟ ଅବନତି ଘଟୁଥଲା, ତଥାପି ମଧ୍ଯ ସେ 
ଘରଘର ବୁଲୁଥିଲେ ଏବଂ ପିଡିତ ଲୋକମାନଙ୍କୁ ଆଶ୍ଵାସନା ଦେଉଥଲେ ଏବଂ 
ଆବଶ୍ୟକ ସାହାଯ୍ୟ ଦେଉଥିଲେ ! ପ୍ଲେଗ ରୋଗୀମାନଙ୍କର ସହାୟତା କରିବା, 
ଯାହାକୁ ଡାକ୍ତରମାନେ କରିବାକୁ ଭୟ ପାଉଥିଲେ, ଏହା ସବୂ ଏହି ଦେଶଭକ୍ତଙ୍କର 
କାମ ହୋଇଗଲା । 


ଅନ୍ୟ ପକ୍ଷରେ ଇଂଲଣ୍ଡ ଓ ଆମେରିକାରେ ମଧ୍ଯ ଏହି ଛୋଟଗଛ ବଢ଼ିବାକୁ 
ଲାଗିଥୁଲା, ଯାହାର ମଞ୍ଜି ସ୍ଵାମୀଜୀ ଲଗାଇଥିଲେ | ଦୂଇଜଣ ସନ୍ଧ୍ୟାସୀ ଆମେରିକାରେ 
ଏବଂ ଢ଼ଣେ ଇଂଲଣ୍ଡରେ ବେଦାନ୍ତ ପ୍ରଚାର କାର୍ଯ୍ୟରେ ଲାଗିଥିଲେ ଏବଂ ଶ୍ରବ୍ଧାନୁଙ୍କ 
ସଂଖ୍ୟା ଦିନକୁ ଦିନ ବଢ଼ିବାରେ ଲାଗିଥିଲା । 


ସ୍ଵାମୀଜୀଙ୍କର ସ୍ଵାସ୍ଥ୍ୟ ଅତ୍ୟଧଧକ ଖରାପ ହୋଇଯିବା ଫଳରେ, ସେ ନିରୂପାୟ 
ହୋଇ, ଇଂଲଣ୍ଡକୁ ଦ୍ଵିତୀୟ ଯାତ୍ରା ସମୟରେ ସେଠାରେ କିଛି ଦିନ ରହି ଆମେରିକା 
ଚାଲିଗଲେ । ସେଠାରେ ତାଙ୍କୁ ଉତ୍ସାହର ସହିତ ସ୍ଵାଗତ କରାଗଲା । ଦୁଇବର୍ଷ 

ସ୍ବାମୀ ବିବେକାନନ୍ଦ ୧୫ 


ପୂର୍ବରୁ ଯେଉଁ ଲୋକମାନେ ତାଙ୍କ ମୁହଁରୁ ବେଦାନ୍ତ ଦର୍ଶନ ସଂପର୍କରେ ଶକ୍ତିଶାଳୀ 
ବକ୍ତା ଶୁଣିଥ଼ୂଲେ, ସେମାନେ ବର୍ରମାନ ସଂପୂର୍ଣ୍ଣ ବେଦାନ୍ତୀ ହୋଇଯାଇଥ୍‌ଲେ । 
ସ୍ଵାମୀଜୀଙ୍କ ଦର୍ଶନ ଫଳରେ ସେମାନଙ୍କର ଆନନ୍ଦର ସୀମା ରହିଲା ନାହିଁ । ସେଠାକାର 
ଜଳବାୟୁ ସ୍ବାମୀଜୀଙ୍କ ଶରୀର ପାଇଁ ଲାଭଦାୟକ ପ୍ରମାଣିତ ହେଲା ଏବଂ କଠିନ 
ପରିଶ୍ରମ କରିବାପରେ ମଧ୍ଯ କିଛି ଦିନ ପରେ ସେ ପୁନଶ୍ଚ ସୁସ୍ଥ ହୋଇଗଲେ । 


ଧୀରେ ଧୀରେ ହିନ୍ଦୁଦର୍ଶନର ଶ୍ରଦ୍ଧାଳୁ ସଂଖ୍ୟା ଏତେ ବଢିଲା ଯେ ସ୍ଵାମୀଜୀ 
ଦିନରାତି ପରିଶ୍ରମ କରି ସେମାନଙ୍କର ତୃଷ୍ଣା ନିବାରଣ କରିପାରୁ ନଥିଲେ । ଆମେରିକା 
ପରି ଏକ ବେପାରୀ ଦେଶରେ ଜଣେ ହିନ୍ଦୁ ସନ୍ଧ୍ୟାସୀର ଭାଷଣ ଶୁଣିବା ପାଇଁ ଦୂଇ 
ଦୁଇହଜାର ବ୍ୟକ୍ତିଙ୍କର ଉପସ୍ଥିତି କୌଣସି ସାଧାରଣ ଘଟଣା ନଥଲା । ସେ 
ସାନଙଫ୍ରାନ୍ତିସ୍‌କୋ ସହରରେ ହିନ୍ଦୁଦର୍ଶନ ସଂପର୍କରେ ପ୍ରାୟ ପଚାଶ ବକ୍ତତା ଦେଲେ । 
ଶ୍ରୋତା ମାନଙ୍କର ସଂଖ୍ୟା ଦିନକୁ ଦିନ ବଢ଼ି ଚାଲିଥଲଲା ଏବଂ ଆଧ୍ଯାତ୍ମିକ ତର୍ତ ଶ୍ରଦ୍ଧାଳୁ 
ଶ୍ରୋତାଙ୍କର ତୃପ୍ତି କେବଳ ଦାର୍ଶନିକ ବକ୍ତତା ଶୁଣି ମେଣ୍ଡୁନଥଲା । ସାଧକ ଏବଂ 
ଯୋଗାଭ୍ୟାସ କରିବାର ଆକାଂକ୍ଷା ମଧ୍ୟ ସେମାନଙ୍କ ହୃଦୟରେ ଜାଗ୍ରତ ହେଲା । 
ସ୍ଵାମୀଜୀ ସେମାନଙ୍କ ସାହାଯ୍ୟରେ “ ସାନଫ୍ରାନ୍‌ସିସ୍‌କୋ ବେଦାନ୍ତ ସୋସାଇଟି” ଏବଂ 
“ ଶାନ୍ତିଆଶ୍ରମ ସ୍ଥାପିତ କଲେ ଏବଂ ଏହି ଦୁଇଟି ବୃକ୍ଷ ବର୍ଗମାନ ସବୂଜଶ୍ରୀ ମଣ୍ଡିତ | 
' ଶାନ୍ିଆଶ୍ରମଂ ସହରର କୋଳାହଳଠାରୁ ଦୂରରେ ଏକ ଅତ୍ୟନ୍ତ ରମଣୀୟ ସ୍ଥାନରେ 
ଅବସ୍ଥିତ ଏବଂ ତା'ର ପରିସୀମା ପ୍ରାୟ ୨୦୦ ଏକର | ଏହି ଆଶ୍ରମ ଜଣେ ଉଦାର 
ଧର୍ମାନୁରାଗୀ ମହିଳାଙ୍କ ବଦାନ୍ୟତାର ସ୍କାରକ । 


ସ୍ଵାମୀଜୀ ନ୍ୟୁୟର୍କରେ ଥିବାବେଳେ ପ୍ଯାରିସ୍‌ରେ ବିଭିନ୍ନ ଧର୍ମର ସମ୍ମେଳନ 
ହେବାର ଆୟୋଜନ ହେଲା ଏବଂ ସେଠାକୁ ଯିବାକୁ ସ୍ଵାମୀଜୀଙ୍କୁ ନିମନ୍ତ୍ରଣ କରାଗଲା | 
ସେ ସମୟ ପର୍ଯ୍ୟନ୍ତ ସେ ଫରାସୀ ଭାଷାରେ ଭାଷଣ ଦେଇନଥୁଲେ । ସେହି ନିମନ୍ତ୍ରଣ 
ପାଇବା ମାତ୍ରେ ଫରାସୀ ଭାଷା ଶିଖ୍ମବାରେ ଲାଗିଗଲେ ଏବଂ ନିଜର ଅଦମ୍ଯ ଇଚ୍ଛା 
ଶକ୍ତି ବଳରେ ଦୁଇମାସ ମଧ୍ଯରେ ତା” ଉପରେ ଏପରି ସିଦ୍ଧ ହୋଇଗଲେ ଯେ 
ଶୁଣୁଥୁବା ଲୋକମାନେ ଆଶ୍ଚର୍ଯ୍ୟ ହେଲେ । ପ୍ୟାରିସ୍‌ରେ ସେ ହିନ୍ଦୁ ଦର୍ଶନ ଉପରେ 
ଦୁଇଟି ବକ୍ତୃତା ଦେଲେ, ଯେହେତୁ ଏହା କେବଳ ପ୍ରବନ୍ଧ ପାଠ କରିବା ବ୍ୟକ୍ତିମାନଙ୍କର 
ସମ୍ମିଳନୀ ଥୁଲା । ଏହାର ଉଦ୍ଦେଶ୍ୟ ସତ୍ୟ ଅନୁସନ୍ଧାନ ନଥୁଲା କେବଳ ଏବଂ ଫ୍ୟାରି 

୧୬ ସ୍ଵାମୀ ବିବେକାନନ୍ଦ 


ପ୍ରଦର୍ଶନୀର ଶୋଭା ବଢ଼ାଇବାକୁ ଥଲା, ତେଣୁ ଫ୍ରାନ୍ସରେ ସ୍ଵାମୀଜୀ ବିଶେଷ ସଫଳତା 
ପାଇ ନଥିଲେ । 

ଅତ୍ୟଧୂକ ପରିଶ୍ରମ କାରଣରୁ ସ୍ଵାମୀଜୀଙ୍କ ସ୍ଵାସ୍ଥ୍ୟରେ ଅବନତି ଘଟିଲା । ଏବଂ 
ଅତ୍ୟନ୍ତ ଦୁର୍ବଳ ହୋଇଗଲେ, ଫ୍ୟାରିସ୍‌ ସମ୍ମିଳନୀ ପ୍ରସ୍ତୁତି ମଧ୍ଯ ତାଙ୍କୁ ଦୂର୍ବଳକରିଦେଲା । 
ଆମେରିକା, ଇଂଲଣ୍ଡ ଓ ଫ୍ରାନ୍‌ସ ଯାତ୍ରା ଶେଷକରି, ସ୍ଵାମୀଜୀ ଯେତେବେଳେ ସ୍ବଦେଶ 
ପ୍ରତ୍ୟାବର୍ରନ କଲେ, ସେତେବେଳେ ସ୍ଵାମୀଜୀ କଙ୍କାଳସାର ଦେଖାଯାଉଥିଲେ | 
ସାଧାରଣ ସଭାରେ ଭାଷଣ ଦେବାର ଶକ୍ତି ନଥିଲା । ଡାକ୍ତର ମାନଙ୍କର କଡ଼ା 
ପରାମର୍ଶ ଥିଲା ଯେ ଅତ୍ୟନ୍ତ ପକ୍ଷେ ସେ ଦୁଇବର୍ଷ ପୂର୍ଣ୍ଣ ବିଶ୍ରାମ ନିଅନ୍ତୁ, କିନ୍ତୁ ଯେଉଁ 
ହୃଦୟ ନିଜ ଦେଶବାସୀଙ୍କ ଦୁଃଖ-ସୁଖ ଦେଖୁ ବିଗଳିତ ହୋଇ ଉଠୁଥଲା ଏବଂ 
ସେମାନଙ୍କର ମଙ୍ଗଳ କରିବା ପାଇଁ ପ୍ରବଳ ଇଚ୍ଛା ରହିଥିଲା, ଯେଉଁଥିରେ ଏହି ଇଛା 
ଥିଲାଯେ ଧନ ଓ ଶକ୍ତିରେ ଦୁର୍ବଳ ହିନ୍ଦୁଜାତି ପୁନଶ୍ଚ ଅତୀତ ପରି ସବଳ, ସମୃଦ୍ଧ ଏବଂ 
ଆତ୍କାଭିମାନୀ ଆର୍ଯ୍ୟ ଜାତି ହେଉ, ଏହା ଫଳରେ କ'ଣ ସମ୍ଭବ ଥଲା ଯେ ସେ ମୁହୂରର 
ମାତ୍ରକେ ବିଶ୍ରାମ ଗ୍ରହଣ କରିବେ ? କଲିକତାରେ ପହଞ୍ଚିବା ମାତ୍ରେ, କିଛିଦିନ ପରେ 
ସେ ଆସାମକୁ ଯାତ୍ରା କଲେ ଏବଂ ସେଠାରେ ସଭା ମାନଙ୍କରେ ବେଦାନ୍ତ ପ୍ରଚାର 
କଲେ | ସ୍ବାସ୍ଥ୍ୟ ତ ପ୍ରଥମରୁ ଖରାପ ହୋଇ ଯାଇଥଲା, ସେଠାକାର ଜଳବାୟୁ ମଧ୍ଯ 
ପ୍ରତିକୂଳ ହେଲା । ପୁନଶ୍ଚ ସେ କଲିକତା ଫେରି ଆସିଲେ । ଦୂଇମାସ ପର୍ଯ୍ଯନ୍ତ 
ଅବସ୍ଥା ଅତ୍ୟନ୍ତ ଖରାପ ରହିଲା । ପୁଣି ସ୍ଵାସ୍ଥ୍ୟରେ ଉନ୍ନତି ହୋଇ ସେ ସଂପୂର୍ଣ ସୁସ୍ଥ 
ହେଲେ । 

ସେ ସମୟରେ ସେ କହୁଥିଲେ ଯେ ବର୍ରମାନ ସଂସାରରେ ମୋର କାର୍ଯ୍ୟ 
ସଂପୂର୍ଣ୍ଣ ହୋଇଗଲା, କିନୁ ଏହି କାର୍ଯ୍ୟକୁ ଚାଲୁ ରଖୁବା ପାଇଁ ଜିତେନ୍ଦ୍ରିୟ, ନିଃସ୍ବାର୍ଥ 
ଏବଂ ଆତ୍ସବଳସଂପନ୍ନ ସନ୍ନ୍ୟାସୀ ମାନଙ୍କର ଅତ୍ଯନ୍ତ ଆବଶ୍ଯକ, ଏଇଥିପାଇଁ ସେ 
ତାଙ୍କ ଜୀବନର ବହୁମୂଲ୍ୟ ସମୟ ଶେଷଦିନଗୁଡ଼ିକ ନିଜର ଶିଷ୍ୟମଣ୍ଡଳୀଙ୍କର ଶିକ୍ଷା 
ଏବଂ ଉପଦେଶଦେବାରେ ବ୍ଯୟିତ କଲେ । ତାଙ୍କର କହିବା ଥିଲା ଯେ ଶିକ୍ଷାର 
ଉଦେଶ୍ୟ ପୁସ୍ତକ ପଢ଼ିବା ନୁହେଁ, ମନୃଷ୍ୟକୂ ମନୁଷ୍ୟ ପରି ଗଢ଼ିବା ଆବଶ୍ୟକ । 


ସେହି ଦିନମାନଙ୍କରେ ସେ ସମାଧୂ ଅବସ୍ଥାରେ ରହୁଥିଲେ ଏବଂ ନିଜର 
ଭକ୍ତମାନଙ୍କୁ କହୁଥିଲେ ଯେ ବର୍ରମାନ ମୋର ମହାପ୍ରସ୍ଥାନର ସମୟ ନିକଟେଇ 

ସ୍ବାମୀ ବିବେକାନନ୍ଦ ୧୭ 


ଆସୁଛି । ୪ ଜୁଲାଇ ୧୯ ୦ ୨ ମସିହାରେ ସେ ନିଜକୁ ନିଜେ ସମାଧ୍‌ସ୍ଥ କରିଦେଲେ । 
ସେ ସମୟରେ ତାଙ୍କର ସ୍ଵାସ୍ଥ୍ୟ ଭଲ ଥଲା । ସକାଳୁ ଦୁଇଘଣ୍ଟା ସମାଧ୍ରେ ବସି 
ଥିଲେ, ଦ୍ବିପହରରେ ଶିଷ୍ୟମାନଙ୍କୁ ପାଣିନୀ ବ୍ୟାକରଣ ପଢ଼ାଇଲେ ଏବଂ ଅପରାହ୍ନରେ 
ଦୁଇଘଣ୍ଟା ବେଦ ଓ ଉପନିଷଦର ଉପଦେଶ ପ୍ରଦାନ କଲେ । ତାପରେ ବୁଲିବାକୁ 
ବାହାରିଲେ । ସନ୍ଧ୍ୟାକୁ ଫେରିଆସି କିଛିସମୟ ମାଳା ଜପକରିବା ପରେ ସମାଧ୍ୂରେ 
ମଗ୍ନ ହୋଇଗଲେ ଏବଂ ସେହି ରାତିରେ ପଞ୍ଚଭୌତିକ ଶରୀରକୁ ତ୍ଯାଗ କରି 
ପରମଧାମକୁ ପ୍ରସ୍ଥାନ କଲେ । ସେହି ଦୁର୍ବଳ ପାର୍ଥିବ ଶରୀର ଆତ୍ସ ସାକ୍ଷାତ୍କାରର 
ବିଦ୍ୟାନୁଭୂତିକୁ ସହନ କରିପାରିଲା ନାହିଁ । 

ପ୍ରଥମେ ଲୋକମାନେ ଏହି ଅବସ୍ଥାକୂ ସମାଧ୍ୟ ବୋଲି ଭାବିଥିଲେ ଏବଂ ଜଣେ 
ସନ୍ନ୍ୟାସୀ ତାଙ୍କ କାନରେ ପରମହଂସଙ୍କର ନାମ ଉଚ୍ଚାରଣ କଲ୍ଲେ; କିନ୍ତୁ ଯେତେବେଳେ 
ଏହାର କୌଣସି ପ୍ରଭାବ ନ ପଡିଲା, ତେବେ ଯାଇଁ ଲୋକକୁ ବିଶ୍ଵାସ ହୋଇଗଲା ଯେ 
ସେ ବ୍ରହ୍ମଲଲୀନ ହୋଇଯାଇଛନ୍ତି । ତାଙ୍କ ଚେହେରାରେ ତେଜଥୁଲା ଏବଂ ଅର୍ବ ଉନ୍ମକ୍ତ 
ଚକ୍ଷୁରେ ଆଦତ୍ଲଜ୍ୟୋତି ପ୍ରକାଶିତ ହେଉଥଲା । 


ଏହି ହୃଦୟ ବିଦାରକ ସମ୍ବାଦ ଶୁଣିବା ମାଡ଼େ ସମଗ୍ର ଦେଶ ସ୍ତନ୍ ହୋଇଗଲା | 
ଏବଂ ଦୂରଦୂରାନ୍ତରୁ ଲୋକମାନେ ତାଙ୍କର ଅନ୍ତିମ ଦର୍ଶନ କରିବା ପାଇଁ କଲିକତାରେ 
ପହଞ୍ଚିଲେ | ପରିଶେଷରେ, ତା” ପର ଦିନ ଦୂଇଟା ବେଳେ ଗଙ୍ଗାକୂଳରେ ତାଙ୍କର 
ଦାହକାର୍ଯ୍ୟ ସମ୍ପନ୍ନ ହେଲା | ପରମହଂସଜୀଙ୍କର ଭବିଷ୍ୟବାଣୀ ଥଲା ଯେ ଏହି ଶିଷ୍ୟର 
ଜୀବନର ଉଦ୍ଦେଶ୍ୟ ଯେତେବେଳେ ପୂର୍ଣ ହୋଇଯିବ, ସେତେବେଳେ ସେ ଯୁବାବସ୍ଥାରେ 
ଏହି ସଂସାରକୁ ପରିତ୍ୟାଗ କରିବ | ଏହା ଅକ୍ଷରେ ଅକ୍ଷରେ ସତ୍ୟ ପ୍ରମାଣିତ ହେଲା | 


ସ୍ବାମୀଜୀଙ୍କ ରୂପ ଅତ୍ଯନ୍ତ ସୁନ୍ଦର ଓ ଭବ୍ୟ ଥୁଲା । ଶରୀର ସବଳ ଏବଂ 
ଦୃଢ଼ଥଲା । ଓଜନ ଦୂଇମହଣରୁ ଅଧୂବକ ଥୁଲା । ତାଙ୍କ ଦୃଷ୍ଟିରେ ବିଦ୍ୟୁତର ପ୍ରବାହ 
ଥିଲା ଏବଂ ମୁଖମଣ୍ଡଳରେ ଆତ୍ସବଳର ଆଲୋକ । ତାଙ୍କର ଦୟାଳୁତା ସଂପର୍କରେ 
ଆଗରୁ ଆଲୋଚନା ହୋଇଛି । ତାଙ୍କ ମୁହଁରୁ କେବେହେଲେ କୌଣସି କଠୋର 
ଶଦ ବାହାରି ନାହିଁ । ତାଙ୍କର ପାଣ୍ରିତ୍ୟ ଅଗାଧ ଓ ଅସୀମ ଥଲା | ଇଂରେଜ ଭାଷାରେ 
ପାଣ୍ଡିତ୍ୟ ପୂର୍ଣ୍ଣ ଜ୍ଞାନ ଏବଂ ସେ ସମୟର ସର୍ବଶ୍ରେଷ୍ଠ ବକ୍ତା ।! ସଂସ୍କୃତ ସାହିତ୍ୟ ଏବଂ 
ଦର୍ଶନରେ ପାରଙ୍ଗମ ବିଦ୍ଵାନ୍‌ ଏବଂ ଜର୍ମାନୀ, ହିନ୍ଦ ଗ୍ରୀଜ, ଫ୍ରେଞ୍ଚ ଇତ୍ଯାଦି ଭାଷା 

ଉପରେ ସଂପୂର୍ଣ ଅଧ୍ୟକାର ଥଲା । କଠିନ ପରିଶ୍ରମ କରିବା ଥଲା ତାଙ୍କର ସ୍ଵଭାବ | 
କେବଳ ଚାରିଘଣ୍ଟା ମାତ୍ର ଶୋଉଥିଲେ । ଭୋର ଚାରିଟା ବେଳୁ ଉଠି ଜପ-ଧାନ 
କରୁଥିଲେ । ପ୍ରାକୃତିକ ଦୃଶ୍ୟ ଦେଖୁବାକୁ ଭଲ ପାଉଥିଲେ । ଭୋରୁ ଜପ-ତପ- 
ସାରି ପଡ଼ିଆରେ ବୁଲିବାକୁ ବାହାରି ଯାଉଥଲେ ଏବଂ ପ୍ରକୃତିସୁଷମାର ଆନନ୍ଦ ଲାଭ 
କରୁଥିଲେ । ପାଳିଥିବା ପଶୁମାନଙ୍କୁ ଆଦର କରୁଥିଲେ ଏବଂ ସେମାନଙ୍କ ସହିତ 
ଖେଳୁଥିଲେ । ନିଜ ଗୁରୁଦେବଙ୍କର ଶେଷ ସମୟ ପର୍ଯ୍ୟନ୍ତ ସେବାକରିଥଲେ ।| ତାଙ୍କ 
ସ୍ଵରରେ ଅତ୍ୟନ୍ତ ମାଧୁର୍ଯ୍ୟ ଏବଂ ପ୍ରଭାବ ଥିଲା । 


ଶ୍ରୀରାମକୃଷ୍ଣ ପରମହଂସ ବେଳେବେଳେ ତାଙ୍କୁ ଭଜନ ଗାଇବାକୁ ଅନୁରୋଧ 
କରୁଥିଲେ ଏବଂ ସେଥରେ ଏତେ ମାତ୍ରାରେ ପ୍ରଭାବିତ ହେଉଥିଲେ ଯେ ଆତ୍ସ ବିସ୍ଵୃତ 
ହୋଇ ଯାଉଥିଲେ । ମୀରାବାଇ ଏବଂ ତାନସେନଙ୍କର ଗୀତ ତାଙ୍କର ବହୁତ ପ୍ରିୟ 
ଥଲା ! କହିବାରେ ଏତେ ପ୍ରଭାବ ଥଲା ଯେ ତାଙ୍କର ବକ୍ତା ଶ୍ରୋତାମାନଙ୍କ ହୃଦୟରେ 
ଅତୁଟ ହୋଇ ରହି ଯାଉଥିଲା | କହିବାର ଢଙ୍ଗ ଓ ଭାଷା ଅତ୍ୟନ୍ତ ସରଳ ଥଲା, ଏବଂ 
ସେହି ସିଧାସାଧା ଶବ୍ଦ ମଧ୍ୟରେ ଏପରି ଆଧ୍ଧାତ୍ିକ ଭାବ ପୂରି ରହୁଥିଲା ଯେ ଶୁଣୁଥବା 
ଲୋକମାନେ ତଲ୍ଲିନ ହୋଇ ଯାଉଥିଲେ । ସେ ଥିଲେ ପ୍ରକୃତ ଦେଶଭକ୍ତ ! ରାଷ୍ଟ୍ର 
ପ୍ରତି ନିଜକୁ ଉତ୍ସର୍ଗ କରିଦେବା ହିଁ ତାଙ୍କ ଦ୍ଵାରା ସମ୍ଭବ ଥଲା, ଅନ୍ୟ କାହା ଦ୍ଵାରା 
ନୁହେଁ । ଦେଶଭଚ୍ତିର ଉତ୍ସାହ ହିଁ ତାଙ୍କୁ ଆମେରିକା ନେଇ ଯାଇଥିଲା । ନିଜର 
ପ୍ରାଚୀନ ସାହିତ୍ୟ ଓ ଦର୍ଶନର ଗୌରବ ଅନ୍ୟ ରାଷ୍ଟ୍ର ନିକଟରେ ଉପସ୍ଥାପିତ କରିବା, 
ବ୍ରହ୍ନଚାରୀମାନଙ୍କୁ ଶିକ୍ଷାଦେବା, ନିଜର ପୀଡିତ ଦେଶବାସୀଙ୍କ ପାଇଁ ବିଭିନ୍ନ ସ୍ଥାନରେ, 
ଦାତବ୍ୟ କେନ୍ଦ୍ର ପ୍ରତିଷ୍ଠା କରିବା ଏହି ସମସ୍ତ ତାଙ୍କର ଦେଶପ୍ରେମର ସ୍ମାରକ । ସେ 
କେବଳ ମହର୍ଷି ନଥିଲେ, ଏପରି ଏକ ଦେଶଭକ୍ତ ଥିଲେ, ଯେ ଦେଶପାଇଁ ନିଜକୁ 
ସମର୍ପିତ କରି ଦେଇଗଲେ । 

ଗୋଟିଏ ଭାଷଣରେ କହିଛନ୍ତି, 


“ ମୋର ଯୁବକ ବଂଧୁଗଣ ! ବଳଶାଳୀ ହୁଅ । ତୁମ ପାଇଁ ମୋର ଏହି 
ଉପଦେଶ । ତୁମେ ଭଗବଦ୍‌ ଗୀତା ଅଧ୍ୟୟନ କରିବା ଅପେକ୍ଷା ଫୁଟବଲ ଖେଳି 
ଅଧୁକ ସହଜରେ ମୁକ୍ତିଲାଭ କରି ପାରିବ | ଯେତେବେଳେ ତୁମର ଶରୀର ଓ ମନ 
ଅଧୁକ ଶକ୍ତିଶାଳୀ ହେବ, ସେତେବେଳେ ତୁମେ ଭଗବଦ୍‌ ଗୀତାର ଉପଦେଶ ଦ୍ଵାରା 

ଅଧକ ଭଲ ଭାବରେ ଜୀବନ କାଟିପାରିବ । ଗୀତାର ଉପଦେଶ ଦୁର୍ବଳ ମାନଙ୍କୁ 
ଦିଆଯାଇନାହିଁ, କିନ୍ତୁ ଅର୍ଜୁନଙ୍କୁ ଦିଆଯାଇଥିଲା, ଯେ ଥିଲେ ଶ୍ରେଷ୍ଠ ବୀର, ପରାକୁମୀ 
ଏବଂ କ୍ଷତ୍ରୀୟ ଶିରୋମଣୀ । ଭଗବାନ କୃଷ୍ଣଙ୍କର ଉପଦେଶ ଏବଂ ଅଲୌକିକ 
ଶକ୍ତିକୁ ତୁମେ ସେତେବେଳେ ବୁଝିପାରିବ, ଯେତେବେଳେ ତୁମ ଶରୀରରେ ରକ୍ତ 
ଆହୁରି କିଛି ତୀବ୍ର ଗତିରେ ପ୍ରବାହିତ ହେବ !” ଅନ୍ୟ ଏକ ଭାଷଣରେ ଉପଦେଶ 
ଦେଇ କହିଥିଲେ, 

“ ବର୍ରମାନର ସମୟ ଆନନ୍ଦ ମଧ୍ଯରେ ଲୁହ ବୋହାଇବାର ସମୟ ନୂହେଁ । 
ଆମେ ବହୁତ କାନ୍ଦି ସାରିଛନ୍ତି । ବର୍ରମାନ ଆମ ପାଇଁ ନର୍କ ତିଆରି କରିବାର 
ଆବଶ୍ୟକତା ନାହିଁ । ଏହି ନମ୍ରତା ଆମକୁ ଏପରି ଅବସ୍ଥାରେ ପହଞ୍ଚାଇ ଦେଇଛି ଯେ 
ଆମେ ତୁଳାଖଣ୍ଡ ପାଲଟି ଗଲେଣି । ବର୍ଭମାନ ଆମ ଦେଶ ଓ ଜାତି ପାଇଁ ଯାହା 
ଆବଶ୍ୟକ, ତାହା ହେଉଛି ଲୁହାର ହାତଗୋଡ଼ ଏବଂ ଇସ୍ପାତର ଶରୀର ଏବଂ ଦୃଢ଼ 
ସଂକଳ୍ପଶ୍ତି ଯାହାକୁ ବିଶ୍ଵର କୌଣସି ଶକ୍ତିରୋକି ପାରିବ ନାହିଁ । ଯିଏକି ପ୍ରକୃତିଠାରୁ 
ରହସ୍ୟପର୍ଯ୍ୟନ୍ତ ସବୁଠାରେ ପହଞ୍ଚପାରିବ ଏବଂ ନିଜର ରକ୍ଷାଠାରୁ କେବେହେଲେ 
ବିମୁଖ ହେବନାହିଁ । ହୁଏତ ତାଙ୍କୁ ସମୁଦ୍ରର ଅତଳ ଗର୍ଭକୁ ଯିବାକୁ ପଡିପାରେ କିମ୍ବା 
ମୂତ୍ୟୁର ସମ୍ମୁଖନ ହେବାକୁ ପଡିପାରେ ମଧ୍ଯ । ଶ୍ରେଷ୍ଠତାର ମୂଳମନ୍ତ୍ର ହେଉଛି ଦୃଢ଼ 
ବିଶ୍ଵାସ ନିଜ ଉପରେ ଏବଂ ସର୍ବଶକ୍ତିମାନ ଭଶ୍ଵରଙ୍କ ଉପରେ ! ” ସ୍ଵାମୀଜୀଙ୍କର ନିଜ 
ଉପରେ ଅତ୍ଯନ୍ତ ବିଶ୍ଵାସ ଥଲା । ତାଙ୍କରି ଭାଷାରେ, “ଗୁରୁ ଦେବଙ୍କ ଗଳାରେ 
ଗୋଟିଏ ବଥ ବାହାରିଲା । ଆସ୍ତେ ଆସ୍ତେ ଏହା ଏତେ ଉଗ୍ରରୂପ ଧାରଣ କଲା ଯେ 
କଲିକତାର ସୁପ୍ରସିଦ୍ଧ ଡାକ୍ତର ବାବୁ ମହେନ୍ଦ୍ର ଲାଲ୍‌ ସରକାରଙ୍କୁ ଡାକିବାକୁ ପଡିଲା । 
ସେ ପରମହଂସଜୀଙ୍କର ଅବସ୍ଥା ଦେଖୁ ନିରାଶାଭାବ ବ୍ୟକ୍ତ କଲେ ଏବଂ ଯିବା ସମୟରେ 
ଶିଷ୍ୟ ମାନଙ୍କୁ କହିଲେ ଯେ ଏହି ରୋଗ ସଂକ୍ରାମକ, ତେଣୁ ଏଥକୁ ସାବଧାନ ରହିବ 
ଏବଂ ଗୁରୁଜୀଙ୍କ ନିକଟରେ ବହୁତ ସମୟ ପର୍ଯ୍ୟନ୍ତ ରହିବ ନାହିଁ । ଏହା ଶୁଣି କରି 
ଶିଷ୍ୟମାନଙ୍କର ହୋସ ଉଡିଗଲା ଏବଂ ପରସ୍ପର ମଧ୍ୟରେ କୁହାକୁହି ହେଲେ । ମୁଁ 
ସେହି ସମୟରେ କେଉଁଠାକୁ ଯାଇଥିଲି । ଫେରିଆସି ଦେଖୁଲି ଗୁରୁଭାଇମାନେ 
ଅତ୍ଯନ୍ତ ଭୟଭୀତ | କାରଣ ଜାଣିବା ପରେ ମୁଁ ସିଧା ଗୁରୁଦେବଙ୍କ ପ୍ରକୋଷ୍ଠକୁ 
ଗଲି । ଯେଉଁ ପାତ୍ରରେ ତାଙ୍କର ଗଳାରୁ ବାହାରିଥିବା ଖଙ୍କାର ରହିଥିଲା, ତାକୁ 

୨୦ ସ୍ବାମୀ ବିବେକାନନ୍ଦ 


ଉଠାଇ ଆଣିଲି ଏବଂ ସମସ୍ତ ଶିଷ୍ୟଙ୍କ ସମ୍ମୁଖରେ ଅତ୍ୟନ୍ତ ଆଗ୍ରହର ସହିତ ପିଇଦେଲି 
ଏବଂ କହିଲି ଦେଖ, ମୂତ୍ୟୁ କିପରି ମୋ ନିକଟକୁ ଆସୁଛି ।” 

ସ୍ଵାମୀଜୀ ସମାଜ ସଂସ୍କାରର ଦୃଢ଼ ସମର୍ଥକ ଥଲେ । କିନ୍ତୁ ବର୍ରମାନ ଥବା 
ସ୍ଥିତିରେ ସେ ସହମତ ନଥଲେ । ସେହି ସମୟରେ ସମାଜ ସଂସ୍କାର ପାଇଁ ଯେଉଁ 
ପ୍ରଯତ୍ନ ହେଉଥଲା, ଏହା ପ୍ରାୟତଃ ଉଚ୍ଚ ଏବଂ ଶିକ୍ଷିତବର୍ଗଙ୍କ ସହିତ ସଂପର୍କ ରଖୁଥିଲା | 

ପରଦା ପ୍ରଥା, ବିଧବା ବିବାହ, ଜାତି ବନ୍ଧନ ଇତ୍ୟାଦି ସେହି ସମୟର ସବୁଠାରୁ 
ବଡ଼ ସାମାଜିକ ସମସ୍ୟା ଥଲା, ଯେଉଁଥିରେ ସଂସ୍କାର ହେବାର ଆବଶ୍ୟକତା ଥଲା । 
ସ୍ଵାମୀଜୀଙ୍କ ଆଦର୍ଶ ଥଲା ବହୁତ ଉଚ୍ଚ ଅର୍ଥାତ୍‌ ନିମ୍ନବର୍ଗର ଲୋକମାନଙ୍କୁ ଉପରକୁ 
ଉଠାଇବା, ସେମାନଙ୍କୁ ଶିକ୍ଷା ପ୍ରଦାନ କରିବା ଏବଂ ନିଜର କରିବା । ସେମାନେ ହିନ୍ଦୁ 
ଜାତିର ମୁଳ ଏବଂ ଶିକ୍ଷିତବର୍ଗ ତା'ର ଶାଖା । କେବଳ ଡାଳରେ ପାଣି ସିଞ୍ଚିଲେ ଗଛ 
ବଢ଼େ ନାହିଁ । ତାକୁ ସବୂଜଶ୍ରୀରେ ମଶ୍ଡିତ କରିବାକୁ ହେଲେ ମୂଳରେ ସିଞ୍ଚିବା ଆବଶ୍ୟକ । 
ଏହା ବ୍ୟତୀତ ଏହି ବିଷୟରେ ସେ କଠୋର ଶବ୍ଦ ବ୍ୟବହାର କରିବାକୁ ଅନୁଚିତ ବିଚାର 
କରୁଥିଲେ | ଯାହାର ଫଳ କେବଳ ଏହା ହେଉଥଲା ଯେ ଯାହାଙ୍କର ସଂସ୍କାର ହେବା 
ଆବଶ୍ୟକ, ସେହି ଲୋକମାନେ ବିରକ୍ତ ହୋଇଯାଇ ଯେସାକୁ ତେସା ଢଙ୍ଗରେ 
ଉତ୍ତରଦେବାକୁ ପ୍ରସ୍ତୁତ ହୋଇ ଯାଉଥିଲେ ଏବଂ ସଂସ୍କାରର ଅଥ୍ଥ ମାତ୍ର ରହି ଯାଉଥିଲା 
ଯେ ନିରର୍ଥକ ବିବାଦ ଏବଂ ହୃଦୟକୁ ଦୁଃଖ ପହଞ୍ଚାଉଥିବା ଆଲୋଚନାର ପୂଷ୍ଠା ପରେ 
ପୃଷ୍ଠା ଲେଖା ହୋଇଯାଉଥିଲା । ଏହିପରି ଭାବରେ ଶହେ ବର୍ଷତଳୁ ସମାଜ ସଂସ୍କାର 
ଆରମ୍ଭ ହୋଇଥଲା ଏବଂ ଏପର୍ଯ୍ୟନ୍ତ କୌଣସି ଫଳ ବାହାରିଲା ନାହିଁ । 


ସ୍ଵାମୀଜୀ ସଂସ୍କାରକମାନଙ୍କ ପାଇଁ ତିନିଗୋଟି ସର୍ଉ ରଖୁଥିଲେ | ପ୍ରଥମ ହେଉଛି 
ଦେଶ ଓ ଜାତିକୁ ଭଲପାଇବା ବ୍ୟକ୍ତିର ସ୍ଵଭାବିକ ଗୁଣ ହୋଇଥବା ଉଚିତ୍‌, ହୃଦୟ 
ଉଦାର ଏବଂ ଦେଶବାସୀଙ୍କର ଭଲ କରିବାର ଇଛା ତାଙ୍କ ମଧ୍ଯରେ ରହିବା ଉଚିତ୍‌ । 
ଦ୍ଵିତୀୟଟି ହେଉଛି ଯେ ନିଜର ପ୍ରସ୍ତାବିତ ସଂସ୍କାର ପ୍ରତି ତାଙ୍କର ଦୂଢ଼ ବିଶ୍ଵାସ । 
ତୃତୀୟଟି ହେଉଛି ସେ ସ୍ପିରଚିତ୍ତ ଏବଂ ଦୃଢ଼ ନୀତିବାନ୍‌ ହେବା ଦରକାର । ସଂସ୍କାର 
ଆଢୁଆଳରେ ନିଜର କୌଣସି ଅଭିସନ୍ଧିର ଦୃଷ୍ଟି ରଖବବା ଉଚିତ୍‌ ନୁହେଁ ଏବଂ ନିଜର 
ନିଷ୍ଠରି ପାଇଁ ଅତ୍ୟନ୍ତ କଷ୍ଟ ଓ କ୍ଷତି ସହିବାକୁ ପ୍ରସ୍ତୁତ ହେବା ଦରକାର, ଏପରିକି 
ମୂତ୍ଯୁର ଭୟମଧ୍ଯ ତାଙ୍କ ତାଙ୍କ ସଂକଳରୁ ବିଚ୍ୟୁତ କରି ନ ପାରେ ¦ ସେ କହୁଥିଲେ 

ସ୍ଵାମୀ ବିବେକାନନ୍ଦ ୨୧ 


ଯେ ତିନିଗୋଟି ଯୋଗ୍ୟତା ଯେ ପର୍ଯ୍ୟନ୍ତ ପୂର୍ଣରୂପେ ଉତ୍ପନ୍ନ ହୋଇନାହିଁ ସେ ପର୍ଯ୍ୟନ୍ତ 
ସମାଜ-ସଂସ୍କାର ପାଇଁ ଆମେ ଚେଷ୍ଟା କରିବା ସଂପୂର୍ଣ୍ଣ ଭାବରେ ବ୍ୟର୍ଥ । ଆମର 
ସଂସ୍କାରକ ମାନଙ୍କ ମଧ୍ୟରେ କେତେ ଅଛନ୍ତି, ଯାହାଙ୍କ ମଧ୍ୟରେ ଏପରି ଯୋଗ୍ୟତା 
ବିଦ୍ୟମାନ ରହିଛି । ସେ କହୁଥିଲେ- “ କଣ ଭାରତରେ କେବେ ସଂସ୍କାରକ ମାନଙ୍କର 
ଅଭାବ ଥିଲା ? କ”ଣ ତୁମେ କେବେ ଭାରତର ଇତିହାସ ପଢିଛ ? ରାମାନୁଜ କିଏ 
ଥିଲେ ? ଶଙ୍କର କିଏ ଥିଲେ ? ନାନକ କିଏ ଥଲେ ? ଚୈତନ୍ୟ କିଏ ଥଲେ ? 
ରାମାନୁଜ କ”ଣ ନିଜ ଜାତି ପ୍ରତି ଅବହେଳା ପ୍ରଦର୍ଶନ କରୁଥିଲେ ? ସେ କ'ଣ 
ଆଜୀବନ ଚେଷ୍ଟା କରି ନଥୁଲେ ଯେ ଚମାରମାନଙ୍କୁ ମଧ୍ଯ ତାଙ୍କ ସଂପ୍ରଦାୟ ମଧ୍ୟରେ 
ଅନ୍ତର୍ଭୁକ୍ତ କରିବାକୁ ? ସେ କ”ଣ ମୁସଲମାନ ମାନଙ୍କୁ ନିଜ ଗୋଷ୍ଠୀ ମଧ୍ୟରେ ସାମିଲ 
କରିବାକୁ ଚେଷ୍ଟା କରିନଥୂଲେ ? 


ଗୁରୁ ନାନକ କ'ଣ ହିନ୍ଦୁଂମୁସଲମାନ ଦୁଇଜାତିଙ୍କୁ ମିଶାଇ ଏକ କରିବାକୁ 
ଚାହୁଁନଥଲେ ? ଏହିସବୁ ମହାପୁରୂଷମାନେ ସଂସ୍କାର ପାଇଁ ପ୍ରଚେଷ୍ଟା କରିଥିଲେ 
ଏବଂ ଏପର୍ଯ୍ୟନ୍ତ ସେମାନଙ୍କର ନାମ ଲିପିବଦ୍ଧ ହୋଇ ରହିଛି । ପାର୍ଥକ୍ୟ ଏତିକି ଯେ 
ସେହି ଲୋକମାନେ କଟୁଭାଷୀ ନଥିଲେ । ସେମାନଙ୍କ ମୁହଁରୁ ଯେତେବେଳେ ଯାହା 
ବାହାରୁଥିଲା, ମିଠାକଥା ହିଁ କହୁଥିଲେ । ସେମାନେ କେବେ କାହାକୁ ଗାଳି 
ଦେଉନଥିଲେ, କାହାରି ନିନ୍ଦା କରୁ ନଥିଲେ, ନିଃସନ୍ଦେହ ଭାବରେ ସାମାଜିକ ଜୀବନରେ 
ସଂସ୍କାର ପାଇଁ ଏହି ଗୁରୁତ୍ଵ ପୂର୍ଣ ଓ ମହତ୍ତ୍ଵ ପୂର୍ଣ ପ୍ରଶ୍ନକୁ ଆମ୍ଭେମାନେ ଉପେକ୍ଷା କଲେ 
ଏବଂ ପୂର୍ବଜମାନେ ଯେଉଁ ମାର୍ଗ ସ୍ବୀକାର କରିଥିଲେ ସେଥିରୁ ବିମୁଖ ହୋଇଗଲେ । ” 


ସାମାଜିକ ସଂସ୍କାର ପାଇଁ ସମସ୍ତ ପ୍ରଚଳିତ ପ୍ରଶ୍ନ ମଧ୍ଯରୁ ସ୍ଵାମୀଜୀ କେବଳ 
ଗୋଟିଏ ମାତ୍ର ବିଷୟରେ ସଂସ୍କାରକମାନଙ୍କ ସହିତ ସହମତ ଥଲେ । ବାଲ୍ୟବିବାହ 
ଏବଂ ଜନସାଧାରଣଙ୍କର ଗୃହସ୍ଥ ଜୀବନର ଅତ୍ୟଧୂକ ପ୍ରବୃରିକୁ ସେ ଘୃଣା ଦୃଷ୍ଟିରେ 
ଦେଖୁଥିଲେ । ପରିଶେଷରେ ରାମକୃଷ୍ଣ ମିଶନ ପକ୍ଷରୁ ଯେଉଁ ବିଦ୍ୟାଳୟ ସ୍ଥାପନ 
କରାଗଲା, ସେଥିରେ ପଢୁଥିବା ପିତାମାତାଙ୍କୁ ଏହି ସର୍ଗ ମଧ୍ଯ ସ୍ଵୀକାର କରିବାକୁ 
ପଡୁଥିଲା ଯେ ବିବାହ ୧୮ ବର୍ଷ ପୂର୍ବରୁ କରିବେ ନାହିଁ । ସେ ବ୍ରହ୍ମଚର୍ଯ୍ୟରେ ପୂର୍ଣ 
ସମର୍ଥକ ଥିଲେ ଏବଂ ଭାରତବର୍ଷର ବର୍ଭମାନର ଭୀରୁତା ଏବଂ ପତନ ପାଇଁ 
ବ୍ରହ୍ମଚର୍ଯ୍ୟହାନୀ ବୋଲି ବିଚାର କରୁଥିଲେ । ବର୍ଭମାନର ହିନ୍ଦୁମାନଙ୍କ ସଂପର୍କରେ 

ସେ ଅତ୍ୟନ୍ତ ତିରସ୍କାର କରି କହୁଥିଲେ ଯେ ଭିକାରୀ ମଧ୍ୟ ଏହି ଆଶାପୋଷଣ କରେ 
ଯେ ବିବାହ କରିବି ଏବଂ ଦେଶରେ ଦଶ ବାରଟି ଗୋଲାମ ଜନ୍ମ କରିଦେବି । 


ତଜ୍ାଳୀନ ଶିକ୍ଷା ପ୍ରଣାଳୀର ସେ ଥଲେ ଘୋର ବିରୋଧୀ । ତାଙ୍କର ମତ ଥଲା 
ଯେ, “ ଶିକ୍ଷା କେବଳ ତଥ୍ୟ ଜାଣିବା ନୁହେଁ ଯାହା ଆମ ମନ ମଧ୍ଯରେ ଭରି 
କରିଦିଆଯାଏ । ଶିକ୍ଷାର ପ୍ରଧାନ ଉଦ୍ଦେଶ୍ୟ ମନୁଷ୍ୟର ଚରିତ୍ରଗଠନ । ଆଚରଣରେ 
ସଂସ୍କାର ଏବଂ ପୁରୁଷାର୍ଥ ଓ ମନୋବଳର ବିକାଶ ଅତଏବ ଆମର ଲକ୍ଷ୍ୟ ଏହା ହେବା 
ଉଚିତ ଯେ ସମସ୍ତ ପ୍ରକାର ଲୌକିକ ଶିକ୍ଷାର ବ୍ୟବସ୍ଥା ଆମଦ୍ଵାରା ହେଉ ଏବଂ ଏହାର 
ପରିଚାଳନା ଯଥାସମ୍ଭବ ଆମର ପୁରାତନ ନୀତିନିୟମ ଏବଂ ପ୍ରାଚୀନ ପ୍ରଣାଳୀରେ 
ହେଉ ।” 

ସ୍ବାମୀଜୀଙ୍କ ଶିକ୍ଷା ଯୋଜନା ଥିଲା ବହୁତ ବିସ୍ତୃତ | ଗୋଟିଏ ହିନ୍ଦୁ ବିଶ୍ବ ବିଦ୍ୟାଳୟ 
ସ୍ଥାପନ କରିବା ମଧ୍ଯ ତାଙ୍କର ଉଦ୍ଦେଶ୍ୟ ଥଲା | କିନ୍ତୁ ଅନେକ ବାଧାବିଘ୍ନ ହେତୁ ସେ 
ତାହାକୁ କାର୍ଯ୍ୟକାରୀ କରି ପାରିଲେ ନାହିଁ । ହଁ, ଏହାର ସୂତୁପାତ ଅବଶ୍ୟ କରିଥୁଲେ । 


ଧର୍ମ ସଂପର୍କୀୟ ଦ୍ଵେଷ ତାଙ୍କ ମଧ୍ୟରେ ଆଦୌ ନଥୁଲା । ଅନ୍ୟ ଧର୍ମର ନିନ୍ଦା 
କିମ୍ବା ଅପମାନକୁ ଅତ୍ୟନ୍ତ ଅନୁଚିତ ବିଚାର କରୁଥିଲେ । ଖ୍ରୀଷ୍ଟିୟାନ, ମୁସଲମାନ, 
ବୌଦ୍ଧ ସମସ୍ତଙ୍କୁ ସମାନ ଦୃଷ୍ଟିରେ ଦେଖୁଥିଲେ । କୌଣସି ଗୋଟିଏ ଭାଷଣରେ 
ହଜରତ ଏବଂ ଖ୍ରୀଷ୍ଟଙ୍କୁ ଇଶ୍ଵରଙ୍କର ଅବତାର ବୋଲି ଗ୍ରହଣ କରିଥଲେ । ନିଜ 
ଦେଶବାସୀଙ୍କ ସଦାସର୍ବଦା ଏହି କଥା ମନେ ପକାଇ ଦେଉଥଲେ ଯେ ଅତୃବିଶ୍ଵାସ ହି 
ବ୍ୟକ୍ତିର ମୂଳମନ୍ତ୍ର । ଆମର ଆମ ନିଜ ଉପରେ ଆଦୌ ଭରସା ନାହିଁ । ନିଜକୁ କ୍ଷୁଦ୍ର 
ଓ ହୀନ ବିଚାର କରୁଛନ୍ତି । ଏଇଥପାଇଁ ଆମେ ଦୀନ-ଦୁଃଖୂ | ପ୍ରତ୍ୟେକ ଇଂରେଜ 
ବୁଝେ ଯେ ମୁଁ ହେଉଛି ସର୍ବଶ୍ରେଷ୍ଠ ସାହସୀ ଏବଂ ଯାହା ଚାହିଁବି, କରି ପାରିବି । 
ଆମେ ଭାରତୀୟ ଆମର ଅସାମର୍ଥତା ପ୍ରତି ଏତେ ସଚେତନ ଯେ ପୁରୁଷତ୍ଵର ଖୁଆଲ 
ମଧ୍ଯ ଆମ ହୃଦୟରେ ଜାତ ହୁଏନାହିଁ । ଯେତେବେଳେ କେହି କହେ ଯେ ତୁମର 
ପୂର୍ବଜ ନିର୍ଦୂଵିଆ ଥିଲେ, ସେମାନେ ଭୁଲ୍‌ ରାସ୍ତାରେ ଚାଲୁଥିଲେ ଏବଂ ଏହି କାରଣ 
ଯୋଗୁଁ ତୁମେ ଏପରି ଅବସ୍ଥାରେ ପହଞ୍ଚିଛ, ସେଥିରେ ଆମକୁ ଯେତିକି ଲଜା ହୁଏ, 
ତାହାର ଅନୁମାନ କରାଯାଇ ପାରିବ ନାହିଁ ଏବଂ ଆମର ସାହସ ଏତିକିରେ ଭାଙ୍ଗିଯାଏ । 

ସ୍ଵାମୀ ବିବେକାନନ୍ଦ ୨୩ 


ସ୍ଵାମୀଜୀ ଏହି ତତ୍ତ୍ଵକୁ ସଠିକ୍‌ ଭାବେ ବୁଝିଥିଲେ ଏବଂ କୌଣସି ଖରାପ ପ୍ରଥା 
ଯୋଗୁଁ ନିଜର ପୂର୍ବପୁରୁଷଙ୍କୁ କେଭେ ଦୋଷ ଦେଉନଥଲେ । କହୁଥିଲେ ଯେ 
ସବୁପ୍ରକାର ପ୍ରଥା ସେହି ସମୟରେ ଉପଯୋଗୀ ଥଲା ଏବଂ ତାହାର ନିନ୍ଦା କରିବା 
ନିରର୍ଥକ । ବର୍ରମାନ ଆମେ ଏହି କଥା ଉପରେ ଜୋର ଦେଉଛନ୍ତି ଯେ ସାଧୁ 
ସଂପ୍ରଦାୟ ରହିବା ଫଳରେ ଆମ ଦେଶର କୌଣସି ଲାଭ ହେଉନି । ଜ୍ଞାନ ଏବଂ 
ଆମର ପରମ୍ପରାରୁ ପୃଥକ୍‌ ହୋଇ ଶିକ୍ଷାନୁଷ୍ଠାନ ଏବଂ ସମାଜ-ସଂସ୍କାର କାର୍ଯ୍ୟ ଦିଗକୁ 
ଅଗ୍ରସରହେବା ଦରକାର । ସ୍ଵାମୀଜୀ ଏହାକୁ ସ୍ଵାର୍ଥପରତା ଭାବେ ବିଚାର କରନ୍ତି 
ଏବଂ ଏହା ମଧ୍ଯ ଠିକ୍‌ ସେଇୟା ! ସାଧୁ ଯେତେ ଅଶିକ୍ଷିତ ହେଲେ ମଧ୍ଯ, ନିଜ ଧର୍ମ 
ଓ ଶାସ୍ତ୍ରପ୍ରତି ଯେତେ ଅଞ୍ଚ ହେଲେ ମଧ୍ଯ, ତଥାପି ମଧ୍ୟ ଆମର ମଫସଲ ଅଞ୍ଚଳରେ 
ରହୁଥିବା ଅଶିକ୍ଷିତ ଭାଇମାନଙ୍କର ଜ୍ଞାନ ପିପାସାର ତୃପ୍ତି ଏବଂ ମନରେ ଉଠୁଥବା 
ଦୁଃଖକୁ ଦୂରକରିବାରେ ସେମାନଙ୍କ ପାଖରେ ଯଥେଷ୍ଟ ବିଦ୍ୟା ଓ ଜ୍ଞାନ ରହିଛି । 
ସେମାନଙ୍କର ବଡ଼ ବଡ଼ ଧର୍ମ ସଂପର୍କିତ କଥା କେତେଲୋକଙ୍କ ହୃଦୟରେ ସ୍ଥାନ 
ପାଉଛି ଏବଂ କେତେକଙ୍କର ମଙ୍ଗଳ ସାଧନ କରୁଛି । ଯଦି ସେମାନଙ୍କର 
ଆବଶ୍ୟକତାକୁ ବୃଝାଯାଇ ପାରୁନାହିଁ, ତେବେ ଏପରି କୌଣସି ଉପାୟ ଚିନ୍ତା କରିବା 
ଆବଶ୍ୟକ ଯେଉଁଥିରେ ସେମାନଙ୍କ କାମ ଚାଲୁରହୁ । କିନ୍ତୁ ଆମେ ଏ ଦିଗରେ 
ଆଦୌ ଚିନ୍ତା କରୁ ନାହୁଁ ଏବଂ ଅବଶିଷ୍ଟ ରହିଥିବା ପରଂପରାକୁ ଭାଙ୍ଗିରୁଜି ସମାନ 
କରିବାକୁ ଚାହୁଁଛୁ । 

ସାରାଂଶ ହେଉଛି, ସ୍ଵାମୀଜୀ ନିଜ ଜାତିର ଆଚାର ବ୍ଯବହାର, ରୀତିନୀତି, 
ସାହିତ୍ୟ ଏବଂ ଦର୍ଶନ, ସାମାଜିକ ଜୀବନ, ତାଙ୍କ ପୂର୍ବ ସମୟର ମହାପୁରୁଷ ଏବଂ 
ପୁଣ୍ୟଭାରତଭୂମି ସମସ୍ତଙ୍କୁ ଶ୍ରଦ୍ଧା ଓ ସମ୍ମାନ ପ୍ରଦର୍ଶନ କରୁଥିଲେ । ତାଙ୍କର ଗୋଟିଏ 
ଭାଷଣର ନିମ୍ନଲିଖୂତ ଅଂଶ ସ୍ଵର୍ଣ୍ଣାକ୍ଷରରେ ଲିପିବଦ୍ଧ ହେବାର ଯୋଗ୍ୟତା ରଖେ- 

“ ପ୍ରିୟ ଦେଶବାସୀ ! ପୂଣ୍ୟ ଆର୍ଯ୍ୟାବର୍ଗରେ ବାସ କରୁଥିବା ଭାରତୀୟ ମାନେ 
କ'ଣ ଏହି ଲଜ଼ାକର କାପୁରୁଷତାର ସହାୟତାରେ ତୁମେ ବୀରଭୋଗ୍ୟା ସ୍ବାଧୀନତା 
ଲାଭ କରିବ ? ହେ ଭାରତବାସୀ ମୋର ଭାଇମାନେ ! ଭୁଲ ନାହଁ ଯେ ସୀତା, 
ସାବିତ୍ରୀଃୟ ଦମୟନ୍ତୀ ତୁମର ଦେବୀ । ହେ ବୀର ପୁରୁଷଗଣ ! ମନୁଷ୍ଯ ହୁଅ ଏବଂ 
ସଦର୍ତେ କହ- ମୁଁ ଭାରତବାସୀ, ଭାରତବାସୀ ୧୮ର ଭାର, ଦହ; ସମସ୍ତ ଭାରତବାସୀ, 

୨୪ 


ସେ ଯେ କେହି ହେଉନା କାହିଁକି, ମୋର ଭାଇ ! ମୂର୍ଖ ଭାରତବାସୀ, ଦରିଦ୍ର 
ଭାରତବାସୀ, ବ୍ରାହ୍ମଣ ଭାରତବାସୀ, ଚଣ୍ଡାଳ ଭାରତବାସୀ ମୋର ଭାଇ | ଭାରତବାସୀ 
ମୋର ଭାଇ । ଭାରତବାସୀ ମୋର ଜୀବନ, ମୋର ପ୍ରାଣ | ଭାରତର ଦେବତା 
ମୋର ରକ୍ଷକ | ଭାରତର ସମାଜ ମୋର ଶିଶୁଶଯ୍ୟା, ମୋର ଯୌବନର ଉପବନ, 
ବାର୍ବକ୍ୟର ବାରାଣସୀ । ହେ ଗୌରୀନାଥ ! ହେ ଜଗଦମ୍ଭେ ! ମତେ ମନୁୂଷ୍ୟତ୍ବ 
ଦିଅ, ମୋର ଦୁର୍ବଳତା ଦୂରକର ଏବଂ ମୋର କାପୁରୁଷତାର ବିନାଶ କର ।” 


ସ୍ବାମୀଜୀଙ୍କ ଉପଦେଶର ସାରାଂଶ ହେଉଛି ଯେ ଆମେ ସ୍ବଜାତି ଏବଂ ସ୍ବଦେଶ 
ପ୍ରତି ନିଜର କର୍ରବ୍ୟ ପାଳନ କରିବା, ଆତୁବଳ ପ୍ରାପ୍ତ ହେବା, ବଳଶାଳୀ ଓ ବୀର 
ହେବା ! ନୀଚ ଜାତିମାନଙ୍କୁ ଉଠାଇବା ଏବଂ ସେମାନଙ୍କୁ ନିଜର ଭାଇଭାବେ ବିଚାର 
କରିବା । ଯେ ପର୍ଯ୍ୟନ୍ତ ନବେ ପ୍ରତିଶତ ଭାରତବାସୀ ନିଜକୁ ଦୀନହୀନ ବୋଲି 
ବିଚାର କରୁଥିବେ, ଭାରତର ଏକତା ଓ ମିଳନ ସର୍ବାଦୌ ଅସମ୍ଭବ । ଆମେ ଧର୍ମ 
ଉପରେ ବିଶ୍ଵାସ ରଖୁବା, ସନ୍ୟାସୀ-ବୈରାଗୀ ହେବାନାହି । ହଁ, ଆମର ଏକ୍ୟ ପାଇଁ 
ସମସ୍ତ ପ୍ରକାର ତ୍ୟାଗ କରିବାକୁ ପ୍ରସ୍ତୁତ ରହିବା | ଆମେ ଗୋଟିଏ ପଇସା ରୋଜଗାର 
କଲେ, ତାକୁ ନିଜର ସୁଖ ବିଳାସ ପାଇଁ ଖର୍ଚ୍ଚ କରିବା ନାହିଁ, ରାଷ୍ଟ୍ରର କଲ୍ୟାଣ ପାଇଁ 
ବିନିଯୋଗ କରିବା । ହିନ୍ଦୁ ତତ୍ତଜ୍ଞାନର କର୍ମ ସଂପର୍କୀୟ ଅଂଶକୁ ଅନୁସରଣ କରୁ । 
ସାମ, ଦାନ, ତପସ୍ୟା ଓ ତ୍ୟାଗ ଆମେ ଲୋକଙ୍କ ପାଇଁ ଛାଡି ଦେବା, ଯେଉଁମାନଙ୍କୁ 
ଭଗବାନ ସେହି ଉଚ୍ଚ ପଦବୀରେ ଆସୀନ କରିବାର କ୍ଷମତା ପ୍ରଦାନ କରିଛନ୍ତି । 

ସ୍ବାମୀଜୀଙ୍କ ଶିକ୍ଷାର ଆଧଂ'ର ହେଉଛି ପ୍ରେମ ଓ ଶକ୍ଜି | ନିର୍ଭିକତା ତାଙ୍କର ପ୍ରାଣ 
ଓ ଆତ୍ବିଶ୍ଵାସ ତାଙ୍କର ଧର୍ମ । ତାଙ୍କର ଶିକ୍ଷାରେ ଦୁର୍ବଳତା ଏବଂ ଅନୁନୟ ବିନୟ 
ପ୍ରତି ଲେଶମାତ୍ର ସ୍ଥାନ ନଥିଲା । ତାଙ୍କର ବେଦାନ୍ତ ମନୁଷ୍ୟକୁ ସାଂସାରିକ ଦୁଃଖ 
କଷ୍ଟରୁ ରକ୍ଷା କରିବା ଜୀବନ ସଂଗ୍ରାମରେ ବୀର ପରି ସଂଗ୍ରାମ କରିବା ଏବଂ ମାନସିକ 
ସ୍ତରରେ ଆଧ୍ଯାତ୍ସିକ ଇଚ୍ଛାକୁ ପୂର୍ଣ କରିବା ପାଇଁ ଶିକ୍ଷା ପ୍ରଦାନ କରେ । 

ଆଧୁନିକ ଭାରତର ସର୍ବଶ୍ରେଷ୍ଠ କାଳଜୟୀ ସ୍ରଷ୍ଟା | କେବଳ ଭାରଚ 
୨ ନୁହେଁ, ସମଗ୍ର ବିଶ୍ଵ ସାହିତ୍ୟରେ ତାଙ୍କର ନାମ ଅତ୍ୟନ୍ତ ଶ୍ରଦ୍ଧା ଓ 
ସମ୍ମାନର ସହିତ ନିଆଯାଏ । ତାଙ୍କର ଜନ୍ମ ୩୧ ଜୁଲାଇ ୧୮୮୦ 
ମସିହାରେ ବାରାଣସୀ ନିକଟସ୍କ ଲମହୀ ଗ୍ରାମରେ ହୋଇଥିଲା । ସେଇ ସମୟ ପାଇଁ 
ଦେଶ ଏପରି ଏକ ଵିତିହାସିକ ମଡ଼ିସନ୍ଧି ମୁହୁର୍ର, ଯେତେବେଳେ ଇଂରେଜ ମାନଙ୍କର 
ଦମନ ଓ ଶୋଷଣ, ଖ୍ରୀଷ୍ଟ ଧର୍ମ-ସଂସ୍କୃତିର ପ୍ରଚାର ବିରୁଦ୍ଧରେ ଦେଶବ୍ୟାପୀ ପୁନର୍ଜାଗରଣ 
ପାଇଁ ବ୍ୟାପକ ଜନ ଆନ୍ଦୋଳନ ଗଢ଼ି ଉଠିଥିଲା । ରାଜା ରାମମୋହନ ରାୟଙ୍କ ପରେ 
ସ୍ବାମୀ ଦୟାନନ୍ଦ ରାମକୃଷ୍ଣ ପରମହଂସ, ବିବେକାନନ୍ଦ ଅରବିନ୍ଦଢ ବଂକିମଚନ୍ଦ୍ରର 
ଦାଦାଭାଇ ନାରୋଜୀ, ଗୋଖେଲ ଇତ୍ୟାଦି ନିଜର ବିଚାର ଓ କାର୍ଯ୍ୟଦ୍ଵାରା ଏପରି 
ଜାଗରଣ ଦେଶରେ ଉତ୍ପନ୍ନ କଲେ ଯାହା ଫଳରେ ଦେଶର ଅତୀତ, ବର୍ରମାନ ଏବଂ 
ଭବିଷ୍ୟତ ସଂପର୍କରେ ଭାରତୀମାନେ ବିଚାର ବିମର୍ଷ କଲେ ଏବଂ ସ୍ବଦେଶ, ସ୍ଵରାଳ୍ୟ 
ଏବଂ ସ୍ଵାଧୀନତାର ଧାରଣା ଲୋକମାନଙ୍କ ମଧ୍ଯରେ ଜାଗ୍ରତ କଲେ | ଭାରତୀୟ ରାଷ୍ଟ୍ରୀୟ 
କଂଗ୍ରେସର ଅଭ୍ୟୁଦୟ ବଂଗ ବିଭାଜନ ଏବଂ ଗାନ୍ଧୀଙ୍କର ରାଜନୈତିକ ପ୍ରେକ୍ଷାପଟ୍ଟରେ 
ଆବିର୍ଭାବ ଦେଶର ସ୍ଵାଧୀନତା ସଂଗ୍ରାମକୁ ଏକ ନୂତନ ମୋଡ଼ ପ୍ରଦାନ କଲା | ଏହିପରି 
ପରିସ୍ପିତି ଓ ପରିବେଶ ମଧ୍ଯରେ ବିଖ୍ଯାତ ସାହିତ୍ୟିକ ପ୍ରେମଚାନ୍ଦଙ୍କର ଜନ୍ମ୍‌ଲାଳନଂ 
ପାଳନ, ଶିକ୍ଷା, ଜୀବିକା ଓ ଲେଖୁବା ଆରମ୍ଭ ହେଲା । 
ପ୍ରେମଚାନ୍ଦଙ୍କ ରଚନାର ଦୃଷ୍ଟି ଭଙ୍ଗୀ, ସାହିତ୍ୟର ବିଭିନ୍ନ ବିଭାଗରେ ପର୍ଯ୍ୟବେସିତ । 
ଏହି ବହୁମୁଖୀ କାଳଜୟୀ ସାହିତ୍ୟ ସ୍ରଷ୍ଟାଙ୍କର ଅମର ଲେଖନାରୁ “ ସ୍ବାମୀ ବିବେକାନନ୍ଦ” 
ଲେଖା ୧୯୦୮ ମସିହାରେ ପ୍ରକାଶିତ ହୋଇଥଲା | ସେ ଥିଲେ ଉପନ୍ୟାସ ସମ୍ରାଟ । 
ଚାଙ୍କର ତିରୋଧାନ ୮ ଅକ୍ଟୋବର ୧୯୩୬ । ତାଙ୍କର ରଚନା ସଂଗ୍ରହ ୧୫ ଉପନ୍ୟାସ, 
୩୦୦ ଠାରୁ ଅଧୁଜ ଗଳ୍ପ ୩ ନାଟକ, ୧୦ ଅନୁବାଦ, ୭ ଶିଶୁ ପୁସ୍ତକ ଏବଂ ହଜାର 
ହଜାର ପୃଷ୍ଠାରେ ସଂପାଦକ ଭାଷଣ, ଭୂମିକା, ପଡ଼ୁ ଅନ୍ତର୍ଭୁତ୍ତ | 


ସୌରୀବଂଧୁ କର 
ଜନ୍ମ ୪ ଏପ୍ରିଲ୍‌ ୧୯୪୮ ଯାଜପୁର ଜିଲ୍ଲାର ଖଶ୍ରିତର ଗ୍ରାମରେ । 
ଶ୍ରୀ କର ଓଡ଼ିଆ ସାହିତ୍ୟର ଏକ ସଶ୍ରଦ୍ଧ ଉଚ୍ଚାରଣ । ଶ୍ରୀ ରାମକୃଷ୍ଣ 
ପରମହଂସ ଓ ସ୍ବାମୀ ବିବେକାନନ୍ଦ ସାହିତ୍ୟ ପ୍ରତି ଗଭୀର 
ରୁଚି ରଖୁଥିବା ଶ୍ରୀକରଙ୍କର ଅଦ୍ୟା ବଧୂ ଉପନ୍ୟାସ, ଗଳ୍ପ, ପ୍ରବଂଧ, 
ଅନୁବାଦ ଆଲୋଚନା, ଶିଶୁ ସାହିତ୍ୟ ଓ ଜୀବନୀ ରତ୍ୟାଦି ପ୍ରାୟ ୪୦ ଖଣ୍ଡଗୁ ଉତ୍‌ ପୁସ୍ତକ 
ପ୍ରକାଶିତ । ସଂପ୍ରତି ଶ୍ରୀ କର ଭୁବନେଶ୍ବରଠାରେ ଅବସ୍କାପିତ | 

